

జనం పవర్

తెలుగు దినపత్రిక

JANAM POWER

కరీంనగర్ బుధవారం 11.03.2026 సంపుటి : 14 సంచిక : 276 పేజీలు: 09 వెల: 5/-
Karimnagar Wednesday 11.03.2026 Valume : 14 Issue : 276 Pages : 09 Cost: 5/-



Editor: BANDARI MARUTHI



పశ్చిమాసియాలో రణరంగం

బాలిస్టిక్ క్షిపణిని కూల్చిన సౌది

లోక్ సభ స్పీకర్ ఓంబర్లపై అవిశ్వాసం



జగదంబికా పాల్ ప్రత్యేక స్పీకర్ గా విధులు చర్చను ప్రారంభించిన కాంగ్రెస్ ఎంపి జావేద్

- విపక్ష నేతను మాట్లాడేందుకు నిరాకరించారని ఆరోపణ
- కాంగ్రెస్ సంప్రదాయాలు పాటించడం లేదన్న కిరీట్ రిజిజు
- నెహ్రూను తిట్టేవారు ఆయనను జపిస్తున్నారంటూ ప్రియాంక

దేశీయంగా 10శాతం ఎల్పీజీ ఉత్పత్తి పెంపు

- గ్యాస్ కంపెనీలకు కేంద్రం ఆదేశం • పెట్రో కంపెనీలతో కమిటీ ఏర్పాటు
- కృత్రిమ కొరత సృష్టిస్తే ఎన్నో ప్రయోగం • కేంద్రమంత్రులతో ప్రధాని మోడీ భేటీ

ప్రభాకర్ రావుకు 'సుప్రీం' ఊరట!



షరతులతో ముందస్తు బెయిల్



సిలిండర్ బుకింగ్ లో కీలక మార్పులు

రెండో సిలిండర్ బుకింగ్ గడువు 25 రోజులకు పెంపు

ఎఫ్ డీఎఫ్ కేంద్రం కీలక నిర్ణయం

నిబంధనల సవరణకు కేంద్ర కేబినెట్ గ్రీన్ సిగ్నల్ వైనా పెట్టుబడులపై ఆంక్షల సడలింపు! భూసరిహద్దు దేశాలకు ఊరట.. దివాలా చట్టాల్లోనూ మార్పులు

కొత్త గవర్నర్ కు ఘనస్వాగతం

- హైదరాబాద్ చేరుకున్న శివప్రతాప్ శుక్లా
- విమానాశ్రయంలో స్వాగతం పలికిన సీఎం, మంత్రులు

తెలంగాణ సూతన గవర్నర్ గా నియమితులైన శివప్రతాప్ శుక్లా మంగళవారం ఉదయం హైదరాబాద్ చేరుకున్నారు. శంషాబాద్ లోని రాజ్ ఓ గాంధీ అంతర్జాతీయ విమానాశ్రయానికి చేరుకున్న ఆయనకు రాష్ట్ర ప్రభుత్వం తరపున ఘనస్వాగతం లభించింది.



మూడేళ్లలో పంచాయతీలకు శౌర్యేత భవనాలు!

హాస్పిట్లు, గురుకులాల అభివృద్ధికి నిధుల మంజూరు డిప్యూటీ సీఎం భట్టి విక్రమార్క మంత్రి సీతక్క సమీక్ష

హైదరాబాద్, మార్చి 10: రాష్ట్రంలో మౌలిక సదుపాయాల కల్పనే ద్వేయంగా ప్రభుత్వం ఆడుగులు వేస్తోంది. రాజీయే మూడేళ్లలో శాశ్వత భవనాలు లేని అన్ని గ్రామ పంచాయతీలకు కొత్త భవనాలు నిర్మిస్తామని ఉప ముఖ్యమంత్రి భట్టి విక్రమార్క స్పష్టం చేశారు. బడ్జెట్ రూపకల్పనలో భాగంగా మంగళవారం సచివాలయంలో వివిధ శాఖల అధికారులూ, మంత్రులతో ఆయన సుదీర్ఘ సమీక్ష నిర్వహించారు. బీసీ సంక్షేమ శాఖ అధికారులతో భేటీ అయిన డిప్యూటీ సీఎం. హాస్పిట్లు, గురుకులాల



మగతా 2 లో

భూ సర్వేలో 'రోవర్ల' విప్లవం

రెవెన్యూలో పారదర్శక పాలన!

ఒకే గొడుగు కిందకు రిజిస్ట్రేషన్, సర్వే విభాగాలు

బడ్జెట్ సమీక్షలో మంత్రి పాంగులేటి వెల్లడి



నిర్లక్ష్యం వహిస్తే ఇంటిక!


తెలంగాణను మేటి పర్యాటక గమ్యస్థానంగా తీర్చిదిద్దడాం! పర్యాటక అభివృద్ధిపై మంత్రి జూపిల్లి ఆగ్రహం



న్యూఢిల్లీ, మార్చి 10: విదేశీ ప్రత్యక్ష పెట్టుబడుల విషయంలో కేంద్ర ప్రభుత్వం సంవలన నిర్ణయం తీసుకుంది. భారత్ లో భూసరిహద్దు పంచుకునే దేశాల నుంచి వచ్చే పెట్టుబడులపై గత నాలుగేళ్లుగా కొనసాగుతున్న కఠిన నిబంధనలను కేంద్రం కొంతవరకు సడలించింది. మంగళవారం ప్రధాని నరేంద్ర మోడీ అధ్యక్షతన జరిగిన కేంద్ర కేబినెట్ సమావేశంలో ఈ మేరకు నిబంధనల సవరణకు ఆమోద ముద్ర వేశారు. ఈ నిర్ణయంతో చైనా సహా పొరుగు దేశాల నుంచి వచ్చే పెట్టుబడులకు మార్గం సుగమం కానుంది.

అవినీతి పాఠ్యాంశం తొలగించాం

- పుస్తకాన్ని అందుబాటులో లేకుండా చేశాం
- సుప్రీం కోర్టుకు ఎన్ఫీఈఆర్టి బహిరంగ క్షమాపణలు



3

మూడేళ్లలో పంచాయతీలకు శాశ్వత భవనాలు!

మొదటి పేజీ తరువాయి

ద్వారానే జరగాలని, బడిపీల సహకారంతో గిరిజనులను పారిశ్రామికవేత్తలుగా తీర్చిదిద్దాలని అధికారులకు దిశానిర్దేశం చేశారు. అలాగే తెలంగాణ పర్యాటక రంగాన్ని అంతర్జాతీయ స్థాయికి తీసుకెళ్లేందుకు కవ్వాల, శ్రీశైలం టైగర్ జోన్ల అభివృద్ధికి ప్రత్యేక ప్రణాళికలు సిద్ధం చేయాలన్నారు. ఎకో మరియు టెంపుల్ టూరిజంపై ప్రభుత్వం ప్రత్యేక శ్రద్ధ పెడుతుందన్నారు.

కేంద్ర నిధులపై పట్టు పట్టాలి: మంత్రి సీతక్క

పంచాయతీరాజ్ వ్యవస్థ బలోపేతానికి ప్రభుత్వం కట్టుబడి ఉందని మంత్రి సీతక్క స్పష్టం చేశారు. కేంద్రం నుంచి రాష్ట్రానికి రావాల్సిన 15వ ఆర్థిక సంఘం నిధులను



పూర్తి స్థాయిలో విడుదల చేయమనే కోరికతో అధికారులను ఆదేశించారు. గత ప్రభుత్వ నిర్ణయాల వల్ల పెండింగ్లో

ఉన్న నిధుల కోసం అవసరమైన యుటిలిటీ సర్టిఫికేట్లు సమర్పించి, రాష్ట్రానికి రావాల్సిన వాటాను సాధించాలని పేర్కొన్నారు.

జూన్ 2 నాటికి మహిళా శక్తి భవనాలు

రాష్ట్రవ్యాప్తంగా నిర్మాణంలో ఉన్న 'ఇందిరా మహిళా శక్తి భవనాలను' తెలంగాణ ఆవిర్భావ దినోత్సవమైన జూన్ 2 నాటికి ప్రారంభించాలని మంత్రి ఆదేశించారు. 99 రోజుల ప్రణాళికలో పంచాయతీరాజ్ శాఖ అగ్రస్థానంలో నిలవాలని ఆమె ఆకాంక్షించారు. ఏజెన్సీ ప్రాంతాల్లో వేసవిలో సాగు, తాగునీటి సమస్యలు రాకుండా వాటర్ షెడ్ డెవలప్మెంట్ కార్యక్రమాలను వేగవంతం చేయాలని అధికారులకు సూచించారు.



కొత్త గవర్నర్ కు ఘనస్వాగతం

హైదరాబాద్, మార్చి 10: తెలంగాణ రాష్ట్ర నూతన గవర్నర్ గా నియమితులైన శివప్రతాప్ శుక్లా మంగళవారం ఉదయం హైదరాబాద్ చేరుకున్నారు. శంషాబాద్ లోని రాజీవ్ గాంధీ అంతర్జాతీయ విమానాశ్రయానికి చేరుకున్న ఆయనకు రాష్ట్ర ప్రభుత్వం తరఫున ఘనస్వాగతం లభించింది. కొత్త గవర్నర్ కు సీఎం రేవంత్ రెడ్డి స్వయంగా పుష్పగుచ్ఛం అందించి స్వాగతం పలికారు. ఈ కార్యక్రమంలో ఐటీ, శాసనసభా వ్యవహారాల శాఖ మంత్రి దుద్దిళ్ల శ్రీధర్ బాబు, ప్రభుత్వ ప్రధాన కార్యదర్శి శాంతి కుమారి (లేదా రామకృష్ణారావు), డీజీపీ, ఇతర ఉన్నతాధికారులు పాల్గొన్నారు. విమానాశ్రయంలో పోలీసుల గౌరవ వందనం స్వీకరించిన అనంతరం, గవర్నర్ భారీ భద్రత నడుమ నేరుగా రాజ్ భవన్ (లోకభవన్) కు చేరుకున్నారు.

నేడు ప్రమాణ స్వీకారం?

నూతన గవర్నర్ బాధ్యతలు స్వీకరించేందుకు వీలుగా రాజ్ భవన్ లో ఇప్పటికే ఏర్పాట్లు పూర్తయ్యాయి. రాష్ట్ర హైకోర్టు ప్రధాన న్యాయమూర్తి ఆయన చేత ప్రమాణ స్వీకారం చేయించనున్నారు. ఉత్తరప్రదేశ్ రాజకీయాల్లో సుదీర్ఘ అనుభవం ఉన్న శివప్రతాప్ శుక్లా, గతంలో హిమాచల్ ప్రదేశ్ గవర్నర్ గా కూడా సేవలందించారు. తెలంగాణ రాజకీయ, పరిపాలన పరిణామాల దృష్ట్యా కొత్త గవర్నర్ నియామకం ప్రాధాన్యత సంతరించుకుంది.

ప్రభాకర్ రావుకు 'సుప్రీం' ఊరట!



హైదరాబాద్, మార్చి 10 : ఘోస్ ట్యాపింగ్ కేసులో ప్రభాకర్ రావుకు అరెస్టు నుంచి మినహాయింపు లభించింది. ప్రభాకర్ రావుకు అరెస్టు నుంచి మినహాయింపు ఇస్తూ సుప్రీంకోర్టు ఉత్తర్వులు జారీ చేసింది. ప్రభాకర్ రావు దర్యాప్తును సహకరించాల్సిందేనన్న జస్టిస్ నాగరత్న ధర్మాసనం సాక్ష్యాలు, ఆధారాలు ట్యాంపర్ చేస్తే ముందస్తు బెయిల్ రద్దు అవుతుందన్న సుప్రీంకోర్టు తేలిపింది. సాక్షులను ప్రభావితం చేస్తే ముందస్తు బెయిల్ రద్దు అవుతుందని ట్రయల్ కోర్టు అనుమతి లేకుండా ఎక్కడికి వెళ్లకూడదని ధర్మాసనం పేర్కొంది. గతంలో సుప్రీంకోర్టు ఆదేశాల నేపథ్యంలో ప్రభాకర్ రావు గత డిసెంబర్ నెలలో సిట్ ఎదుట లాంగ్ పోషాలో అయి కస్టోడియన్ ఇంటరాగ్షన్ చేసేందుకు సిట్ కు సుప్రీంకోర్టు అనుమతించిన నేపథ్యంలో జూబ్లీహిల్స్ లోని సిట్ కార్యాలయానికి చేరుకున్నారు. హైదరాబాద్ పోలీస్ జాయింట్ కమిషన్ తప్పిల్ ఇన్వెస్టిగేషన్, దర్యాప్తు అధికారి వెంకటగిరి విచారించారు. ప్రభాకర్ రావు వినియోగించిన జీ-మెయిల్, ఐ క్లౌడ్ ఖాతాల సమాచారం గురించి పలు ప్రశ్నలు అడిగినట్లు తెలిసింది. సుప్రీంకోర్టు ఆదేశాల నేపథ్యంలో ప్రభాకర్ రావును గత డిసెంబర్ నెల 19 వరకు పోలీస్ కస్టోడియన్ ఉంచి విచారించారు. సిట్ కార్యాలయంలో అందుకు అవసరమైన ఏర్పాట్లు చేశారు. సిట్ విచారణలో తన సెల్ ఫోన్, ల్యాప్ టాప్ లాంటి డివైజుల పాస్ వర్డుల తనకు గుర్తు లేవని ప్రభాకర్ రావు చెప్పడంతో సుపరిచితమైన పది ఆప్షన్లు ఎంచుకొని పాస్ వర్డులను గుర్తించాలని ఆప్షన్లో సుప్రీంకోర్టు ఆయనకు స్పష్టం చేసింది. ఆ ప్రయత్నంలోనే ప్రభాకర్ రావు కొన్ని పాస్ వర్డులను చెప్పడంతో ఆయా డివైజులను తెలివి ఎఫ్?ఎస్?ఎల్?లో డేటాను రిట్రీవ్ చేయడంపై సిట్ దృష్టి సారించింది. వాటిలోని డేటాను తొలగించినట్లు ఎఫ్?ఎస్?ఎల్? విశ్లేషణలో తేలింది. అదే విషయమై నాడు సిట్ ప్రశ్నిస్తే డివైజుల్లోని తన వ్యక్తిగత సమాచారాన్ని మాత్రమే తొలగించానని ప్రభాకర్ రావు వెల్లడించినట్లు సమాచారం. ఈ నేపథ్యంలో ఆయన కాలంగూలంలో వాస్తవమే అని తెలుసుకునేందుకు జీ-మెయిల్, ఐ క్లౌడ్ ఖాతాలను లోతుగా విశ్లేషించడంపై సిట్ దృష్టి సారించినట్లు తెలుస్తోంది.

ఎఫ్ డీఐపై కేంద్రం కీలక నిర్ణయం

నిబంధనల సవరణకు కేంద్ర కేబినెట్ గ్రీన్ సిగ్నల్

న్యూఢిల్లీ, మార్చి 10: 2020లో లద్దాఖోల్ లోని గల్వాన్ లోయ వద్ద భారత్-చైనా సైన్యాల మధ్య జరిగిన ఘర్షణల తర్వాత కేంద్రం 'ఐసీఎస్-3'ని అమలులోకి తెచ్చింది. దీని ప్రకారం చైనా, బంగ్లాదేశ్, పాకిస్తాన్ వంటి సరిహద్దు దేశాల కంపెనీలు భారత్ లో పెట్టుబడి పెట్టాలంటే తప్పనిసరిగా ప్రభుత్వ అనుమతి తీసుకోవాల్సి ఉండేది. తాజాగా ఈ నిబంధనల్లో కొంత సడలింపు కల్పించడం ద్వారా పెట్టుబడుల ప్రవాహాన్ని పెంచాలని ప్రభుత్వం భావిస్తోంది. కాగా, భారత్ లో మొత్తం ఎఫ్ డీఐలో చైనా వాటా కేవలం 0.32 శాతం (2.51 బిలియన్ డాలర్లు) మాత్రమే ఉన్నప్పటికీ, రెండు దేశాల మధ్య వాణిజ్యం మాత్రం భారీగా పెరుగుతోంది. గత ఏడాది వాణిజ్య లోటు 99.2 బిలియన్ డాలర్లకు చేరడం గమనార్హం.

దివాలా పరిష్కార ప్రక్రియ వేగవంతం

కేబినెట్ భేటీలో మరో కీలక నిర్ణయం కూడా తీసుకున్నారు. కంపెనీల నిర్వహణ, దివాలా పరిష్కార ప్రక్రియలను (IBC) మరింత వేగవంతం చేసేందుకు చట్ట సవరణలకు ఆమోదం తెలిపారు. దివాలా పరిష్కారానికి పట్టే సమయాన్ని తగ్గించడం ద్వారా వ్యాపార వాతావరణాన్ని మరింత సులభతరం (Ease of Doing Business) చేయడమే దీని లక్ష్యం. దీనికి సంబంధించిన సవరణ బిల్లును బడ్జెట్ సమావేశాల రెండో భాగంలో పార్లమెంటులో ప్రవేశపెట్టే అవకాశం ఉంది. ఈ మార్పుల ద్వారా విదేశీ పెట్టుబడిదారుల్లో సమ్మతాన్ని అంచనవచ్చని కేంద్రం భావిస్తోంది.

2,3 తేదీల్లో టెక్స్ టైల్ కాన్ఫరెన్స్

బ్రోచర్ ఆవిష్కరణకు మంత్రులు

హైదరాబాద్, మార్చి 10 : హైదరాబాద్ లో జరగనున్న 13వ ఆసియన్ టెక్స్ టైల్ కాన్ఫరెన్స్ కు సంబంధించిన బ్రోచర్ ను రాష్ట్ర మంత్రులు తుమ్మల నాగేశ్వరరావు, దుద్దిళ్ల శ్రీధర్ బాబులు కలసి విడుదల చేశారు. సందర్భంగా మంత్రులు మాట్లాడుతూ, తెలంగాణను చేతలోనే కాక ప్రపంచ స్థాయిలో టెక్స్ టైల్ రంగంలో ప్రధాన కేంద్రంగా అభివృద్ధి చేయడం-అంతర్జాతీయ లక్ష్యమని తెలిపారు. హైదరాబాద్ లో జరిగే సదస్సు ద్వారా దేశీయ-అంతర్జాతీయ టెక్స్ టైల్ పరిశ్రమల ప్రతినిధులు, పెట్టుబడిదారులు, నిపుణులు ఒకే వేదికపైకి రావడం ద్వారా తెలంగాణలో టెక్స్ టైల్ రంగానికి మరింత ప్రోత్సాహం లభిస్తుందని పేర్కొన్నారు. అంతర్జాతీయ సమావేశాన్ని తెలంగాణ ప్రభుత్వం ఏప్రిల్ 2, 3 తేదీల్లో హైదరాబాద్ లో నిర్వహించనుంది. మావేసినో టెక్స్ టైల్ రంగంలో సస్టైనబిలిటీ, సాంకేతికత, సరఫరా వ్యవస్థల అభివృద్ధి, గ్రోబల్ మార్కెట్ల అవకాశాలు వంటి అంశాలపై చర్చలు జరగనున్నాయి. అదనంగా, ఏప్రిల్ 4న వరంగల్ లోని పరిశ్రమల సందర్శన కూడా నిర్వహించనున్నారు. సమావేశం ద్వారా తెలంగాణను టెక్స్ టైల్, అపారెల్ మరియు ఫుటేవేర్ తయారీకి అంతర్జాతీయ పెట్టుబడుల కేంద్రంగా నిలబెట్టాలని రాష్ట్ర ప్రభుత్వం లక్ష్యంగా పెట్టుకున్నట్లు మంత్రి తెలియజేశారు.

నిర్లక్ష్యం వహిస్తే ఇంటికే!



హైదరాబాద్, మార్చి 10 : తెలంగాణ పర్యాటక రంగాన్ని చేతనలోనే అగ్రస్థానంలో నిలబెట్టేందుకు ప్రభుత్వం కట్టుబడి ఉందని పర్యాటక, సాంస్కృతిక శాఖ మంత్రి జూపల్లి కృష్ణారావు స్పష్టం చేశారు. మంగళవారం హిమాయత్ నగర్ లోని తెలంగాణ పర్యాటక అభివృద్ధి సంస్థ (టీజీడీసీ) కార్యాలయంలో సంస్థ చైర్మన్ పటిల్ రమేష్ రెడ్డి, ఎంఐ క్రాంతి వల్లారి, ఉన్నతాధికారులతో ఆయన సుదీర్ఘ సమీక్ష నిర్వహించారు. సీఎం ఆకాంక్షలకు అనుగుణంగా పర్యాటక ట్రాండింగ్, ప్రమోషన్ వంటి

అంశాలపై ప్రత్యేక దృష్టి పెట్టాలని అధికారులను ఆదేశించారు. పర్యాటక ప్రాంతాలకు వెళ్లే దారుల్లో పర్యాటకులు సులభంగా చేరుకునేలా తక్షణమే సూచిక బోర్డులను ఏర్పాటు చేయాలని మంత్రి సూచించారు. ఈ బోర్డులపై కేవలం దారి చూపడమే కాకుండా, ఆయా ప్రాంతాల చరిత్ర, విశిష్టతను కూడా క్లుప్తంగా వివరించాలన్నారు. ఇతర రాష్ట్రాల్లో అమలవుతున్న ఉత్తమ విధానాలను అధ్యయనం చేసి, వాటికి ఢిల్లీగా మన పర్యాటక ప్రాంతాలకు ప్రచారం కల్పించాలని దిశానిర్దేశం చేశారు. ప్రసిద్ధ పర్యాటక కేంద్రాల్లో హాంపి డియట్లను నిర్మించి, మన ఖాష, సంస్కృతిని ప్రతిబింబించేలా సాంస్కృతిక కార్యక్రమాలు చేపట్టాలని తెలిపారు. పర్యాటక శాఖ బస్సుల నిర్వహణపై మంత్రి అధికారులపై తీవ్ర ఆగ్రహం వ్యక్తం చేశారు. తిరుమల ప్యాకేజీల రద్దు వల్ల ఆదాయం తగ్గిందన్న అధికారుల వివరణపై స్పందిస్తూ.. కోట్లాది రూపాయలతో కొనుగోలు చేసిన బస్సులను నిరుపయోగంగా ఉంచడం వల్ల ప్రభుత్వం ఆదాయం కోల్పోతుందని మండిపడ్డారు. ఇతర రూల్లలో స్పెషల్ ప్యాకేజీలు, ప్రత్యామ్నాయ మార్గాలను అన్వేషించి ఆదాయాన్ని

- తెలంగాణను మేటి పర్యాటక గమ్యస్థానంగా తీర్చిదిద్దాలా!
- పర్యాటక ప్రాంతాలకు విస్తృత ప్రచారం..
- ఆదాయ మార్గాలపై దృష్టి
- అధికారులపై మంత్రి జూపల్లి ఆగ్రహం

పెంచాలని ఆదేశించారు. హరిత హోటల్ నిర్వహణ, ఫుడ్ కోర్టులు, వ్యూ పాయింట్ వద్ద పర్యాటకులకు మెరుగైన సౌకర్యాలు కల్పించాలని సూచించారు.

84 ప్రాజెక్టుల పురోగతిపై నిఘా

ప్రభుత్వ కేంద్ర ప్రాయోజిత పథకాల కింద కొనసాగుతున్న 84 పనుల పురోగతిని మంత్రి ప్రాజెక్టుల వారీగా సమీక్షించారు. టెండర్ల దశలో ఉన్న పనులను వెంటనే పూర్తి చేసి, నిర్మాణాలు ప్రారంభించాలని స్పష్టం చేశారు. పనుల పురోగతిపై రోజువారీ నివేదికలు తెప్పించుకోవాలని, విధుల్లో నిర్లక్ష్యం వహించే అధికారులపై కఠిన చర్యలు తీసుకుంటామని హెచ్చరించారు. ఖాళీగా ఉన్న పర్యాటక స్థలాల్లో వెల్టైన్ సెంటర్లు, అమ్మూజ్ మెంట్ పార్కులు వంటివి ఏర్పాటు చేసి ఆదాయాన్ని సమకూర్చుకోవాలని మంత్రి సూచించారు.

భూ సర్వేలో 'రోవర్ల' విప్లవం

బడ్జెట్ సమీక్షలో మంత్రి పాంగులేటి

హైదరాబాద్, మార్చి 10: రాష్ట్రంలో భూ లావాదేవీలను మరింత పారదర్శకంగా మార్చి, రైతులకు అత్యుత్తమ సేవలు అందించడమే ప్రభుత్వ ధ్యేయమని రెవెన్యూ, సమాచార శాఖ మంత్రి పాంగులేటి శ్రీనివాసరెడ్డి స్పష్టం చేశారు. మంగళవారం సచివాలయంలో ఉప ముఖ్యమంత్రి మల్లు భట్టి విక్రమార్క అధ్యక్షతన జరిగిన 2026-27 బడ్జెట్ సమావేశం సమావేశంలో మంత్రి పాల్గొన్నారు. ఈ సందర్భంగా తన శాఖలకు సంబంధించిన నిధుల అవసరాలు మరియు భవిష్యత్ ప్రణాళికలను డివ్యూటీ సీఎంకు వివరించారు. పాత పద్ధతులకు స్వేచ్ఛ, అత్యాధునిక 'రోవర్' పరికరాలతో భూముల సర్వే నిర్వహించనున్నట్లు మంత్రి ప్రకటించారు. ఇప్పటికే మండలానికి ఒకటి వచ్చిన 460 రోవర్లను కొనుగోలు చేశామని, వచ్చే బడ్జెట్లో మరో 400 రోవర్ల కొనుగోలుకు ప్రతిపాదనలు సిద్ధం చేశామని తెలిపారు. ముఖ్యంగా 'సెక్షా' (మ్యూఫ్) లోని 373



గ్రామాల్లో త్వరలోనే రీ-సర్వే చేపట్టబోతున్నామని, దీని కోసం బడ్జెట్లో తగిన నిధులు కేటాయించాలని కోరారు. భూ సమస్యల పరిష్కారంలో జాప్యాన్ని నివారించడానికి ప్రభుత్వం కీలక నిర్ణయం తీసుకుంది. రెవెన్యూ, స్టాంప్స్ అండ్ రిజిస్ట్రేషన్, సర్వే విభాగాలను

ఒకే గొడుగు కిందకు తీసుకువస్తున్నట్లు మంత్రి తెలిపారు. ఇందుకోసం ఒక ప్రత్యేక పోర్టల్ ను అందుబాటులోకి తీసుకురానున్నట్లు వివరించారు. దీనివల్ల రైతులకు కార్యాలయాల చుట్టూ తిరిగి పని తప్పిస్తుందని, పనులు వేగవంతం అవుతాయని పేర్కొన్నారు.

పశ్చిమాసియాలో రణరంగం

- లెబనాన్ పై ఇజ్రాయెల్ విరుచుకుపాటు!
- ఐదుగురు ఇరాన్ కమాండర్ల హతం..
- బాలిస్టిక్ క్షిపణిని కూల్చిన సౌదీ
- అమెరికాతో చర్చల ప్రసక్తే లేదు: ఇరాన్ ఘాటు ప్రకటన..
- యుద్ధం ఆగదన్న నెతన్యాయు



బీరూట్/బెరూత్, మార్చి 10: పశ్చిమాసియాలో యుద్ధ జ్వాలలు అంతకంతకూ ఎగిసిపడుతున్నాయి. లెబనాన్ లోని హెజ్బొలా సైపారాల్ లక్ష్యంగా ఇజ్రాయెల్ డిఫెన్స్ ఫోర్స్ (ఐడీఎఫ్) ఛీకర్ దాడులకు దిగింది. 'అవరేషన్ రోరింగ్ లయన్'లో భాగంగా బీరూట్ లో జరిపిన మెరుపు దాడుల్లో ఐదుగురు సీనియర్ ఇరాన్ కమాండర్లను హతమార్చినట్లు ఐడీఎఫ్ ప్రకటించింది. హెజ్బొలాకు నిధులు చేరవేసే మాజీడ్ హాసినిక్ పాటు ఇంటెలిజెన్స్ విభాగం కమాండర్లను అంతం చేయడం ద్వారా ఆ సంస్థ సైనిక సామర్థ్యాన్ని దెబ్బతీశామని స్పష్టం చేసింది.

సౌదీపై క్షిపణి దాడి.. అడ్డుకున్న దళాలు

యుద్ధం గల్పే దేశాలకు కూడా పాకుతోంది. సౌదీ అరేబియాలోని ట్రిప్పి సుల్తాన్ వైమానిక స్థావరం లక్ష్యంగా ఇరాన్ ప్రయోగించిన బాలిస్టిక్ క్షిపణిని సౌదీ దళాలు విజయవంతంగా కూల్చివేసాయి. రాజధాని రియాద్ పైకి వచ్చిన రెండు డ్రోన్లను కూడా అడ్డుకున్నట్లు సౌదీ రక్షణ శాఖ వెల్లడించింది. ఇరాన్ దురాక్రమణ చర్యలు ప్రాంతీయ

అమెరికా చర్చల ప్రతిపాదన తిరస్కరణ

వాషింగ్టన్ తో దౌత్య చర్చలు జరిపే ప్రసక్తి లేదని ఇరాన్ విదేశాంగ మంత్రి సయ్యద్ అబ్బాస్ అరఫ్ఘి తేల్చి చెప్పారు. గతంలో చర్చలు జరుగుతున్న సమయంలోనే అమెరికా తమపై దాడులకు దిగిందని, ఆ చేరు అనుభవాల దృష్ట్యా ఇక్కడ చర్చలు తమ అజెండాలో లేవని స్పష్టం చేశారు. ప్రపంచ చమురు సరఫరాలో అంతాయానికి అమెరికా, ఇజ్రాయెల్ దురాక్రమణే కారణమని ఆరోపించారు. హోర్నుజ్ జలసంధిని తాము మూసివేయలేదని, దాడుల భయంతోనే ట్యాంకర్లు రావడం లేదని ఆయన వివరించారు.

ఇరాన్ విముక్తి ప్రజల చేతుల్లోనే: నెతన్యాయు

ఇరాన్ రాజకీయ భవిష్యత్తు పూర్తిగా ఆ దేశ ప్రజల చేతుల్లోనే ఉందని ఇజ్రాయెల్ ప్రధాని బెన్యామిన్ నెతన్యాయు కీలక వ్యాఖ్యలు చేశారు. ఇరాన్ ప్రజలపై

రుద్ధబడిన నిరంకుశ పాలనను అంతం చేయాలన్నదే తమ ఆకాంక్ష అని, అయితే అది ప్రజల పోరాటం ద్వారానే సాధ్యమని పేర్కొన్నారు. తమ సైనిక చర్యల వల్ల ఇరాన్ పాలక వ్యవస్థ బలహీనపడిందని, యుద్ధం ఇక్కడితో ఆగదని.. ఇరాన్ పూర్తిగా ఓడిపోయే వరకు కొనసాగుతుందని ఆయన హెచ్చరించారు.

యుద్ధ ముగింపుపై జిన్న వాదనలు

మరోవైపు, యుద్ధం నాలుగైదు వారాల్లో ముగుస్తుందని అమెరికా అధ్యక్షుడు ట్రంప్ చేసిన ప్రకటనను ఇరాన్ కొట్టిపారేసింది. యుద్ధం ఎప్పుడు ముగియాలి నిర్ణయించే అధికారం తమ సాయుధ దళాలకే ఉందని ఐఆర్ గీసీ (X=+జి) స్పష్టం చేసింది. ట్రంప్ తన వైఫల్యాలను కప్పిపుచ్చుకోవడానికే ఇలాంటి మోసపూరిత మాటలు చెబుతున్నారని ఆరోపించింది. అటు ఫుజై-ట్రంప్ మధ్య దౌత్య చర్చలు సాగుతున్నప్పటికీ, క్షేత్రస్థాయిలో మాత్రం దాడులు తీవ్రతరం కావడం అంతర్జాతీయ వర్గాల్లో ఆందోళన కలిగిస్తోంది.

ట్రాఫిక్ నిబంధనలు చట్టానికి కాదు... మన ప్రాణాల రక్షణకే

నియమాలు ఉల్లంఘిస్తే జరిమానాలు.. కఠిన చర్యలు తప్పవు

సంగారెడ్డి, మార్చి 10 (జనం పవర్):

రోడ్డు ప్రమాదాలను తగ్గించడానికి సంగారెడ్డి ట్రాఫిక్ పోలీసులు అధ్యర్థంలో ప్రత్యేక అవగాహన కార్యక్రమం నిర్వహించారు. ఈ సందర్భంగా ట్రాఫిక్ ఇన్స్పెక్టర్ రామకృష్ణ రెడ్డి మాట్లాడుతూ.. ట్రాఫిక్ నిబంధనలు చట్టానికి మాత్రమే కాదు.. మన ప్రాణాల రక్షణ కోసమేనని పేర్కొన్నారు. ప్రతి వాహనదారుడు హెల్మెట్ ధరించాలని.. సీట్ బెల్ట్ పెట్టుకోవాలని.. మద్యం సేవించి వాహనాలు నడపకూడదని సూచించారు. ప్రజలు పోలీసులకు సహకరించి బాధ్యతతో వాహనాలు నడిపి ప్రమాదాలను తగ్గించడంలో భాగస్వాములు కావాలని కోరారు. నియమాలను ఉల్లంఘించే వారిపై జరిమానాలు విధిస్తూ కఠిన చర్యలు తీసుకుంటామని హెచ్చరించారు.



మౌలిక సదుపాయాలకు పెద్దపీట

- ఏకంగా రూ.8.8 లక్షల కోట్లతో ఆరు భారీ ప్రాజెక్టులు
- జిల్ జీవన్ మిషన్ పాడింపునకు మరో రూ.8.7 లక్షల కోట్లు
- అంతర్జాతీయ విమానాశ్రయంగా మధురై ఎయిర్పోర్టు
- కేంద్ర కేబినెట్ వివరాలు వెల్లడించిన కేంద్రమంత్రి అశ్వినీ వైష్ణవ్



న్యూఢిల్లీ, మార్చి 10: ప్రధాని మోడీ అధ్యక్షతన మంగళవారం జరిగిన కేంద్ర కేబినెట్ పలు కీలక నిర్ణయాలు తీసుకుంది. దేశవ్యాప్తంగా మౌలిక సదుపాయాల కల్పనకు పెద్దపీట వేస్తూ ఏకంగా రూ. 8.8 లక్షల కోట్ల విలువైన ఆరు భారీ ప్రాజెక్టులకు ఆమోదం తెలిపింది. ఇక జిల్ జీవన్ మిషన్ పాడింపు కోసం మరో రూ.8.7 లక్షల కోట్లను కేటాయించింది. ముధురై ఎయిర్పోర్టును అంతర్జాతీయ విమానాశ్రయంగా ప్రకటించేందుకు కేంద్ర కేబినెట్ గ్రీన్ సిగ్నల్ ఇచ్చింది. ఇక సంత్రాగచ్చి-ఖరగ్ పూర్ మధ్య రూ.2,905 కోట్లతో నాలుగు లైన్ల రహదారి, రూ.3,839 కోట్లతో బద్వాపర్-ఛాండియా-తిమర్నానీ మధ్య 5 లైన్ల రహదారి నిర్మాణానికి కేంద్రం ఆమోదం తెలిపింది. రూ.3,631 కోట్లతో జివన్ మిషన్-ఫరీదాబాద్ సెక్షన్ కలిపే 6 లైన్ల ఎలివేటెడ్ రోడ్డు నిర్మాణానికి కేంద్ర కేబినెట్ ఆమోదం తెలిపింది. కేంద్ర ప్రభుత్వం ప్రధాని సరేంద్ర మోడీ నేతృత్వంలో జరిగిన కేంద్ర మంత్రివర్గ సమావేశంలో తీసుకున్న ఈ నిర్ణయాలు దేశ ఆర్థిక వ్యవస్థను పరుగులు పెట్టించడమే కాకుండా, సామాన్యుల జీవన ప్రమాణాలను గణనీయంగా పెంచను



సంపాదకీయం

యువ రక్తం.. సరికొత్త చరిత్ర!

1983 జూన్ 25.. లాల్ బాన్సే దేశం కోసం మెరిసిన ఆ తొలి ప్రపంచకప్ భారతీయుల గుండెల్లో ఒక బలమైన ఆశను నాటింది. ఆనాడు మొదలైన ఆ ప్రస్థానం, నేడు అపూర్వాభావంలోని సరేంద్ర మోడీ స్ఫీడీయం సాక్షిగా సూర్యకుమార్ యాదవ్ సారథ్యంలో మరోమారు విశ్వవిజేతగా నిలిచే వరకు అప్రతిహతంగా సాగుతోంది. గడిచిన నాలుగు దశాబ్దాలలో క్రికెట్ స్వర్ణావళి మారిపోయింది. టెస్టుల నుంచి వన్డేలకు, అక్కడి నుంచి 20 ఓవర్ల మెరుపుల వరకు నిబంధనలు మారాయి, వ్యూహాలు మారాయి. కానీ, ఎన్ని మార్పులు వచ్చినా భారత క్రికెట్ తన జైన్యత్వాన్ని కాపాడుకుంటూ రావడం అభినందనీయం.

కొత్త నీరు.. నిరంతర ప్రవాహం

భారత క్రికెట్లో ఒక గొప్ప సంప్రదాయం ఉంది. ఇక్కడ ఒక తరం దిగజాలు నిష్క్రమిస్తుంటే, వారి స్థానాన్ని భర్తీ చేసేందుకు అంతకంటే శక్తివంతమైన యువ రక్తం సిద్ధంగా ఉంటుంది. సచిన్ టెండూల్కర్, గంగూలీ, ద్రవిడ్ వంటి వారు ఒక పునాది వేస్తే.. ధోనీ, కోహ్లా, రోహిత్ శర్మలు దానిపై ఒక సామ్రాజ్యాన్ని నిర్మించారు. ఇప్పుడు ఆ వారసత్వాన్ని అభిషేక్ శర్మ, తిలక్ వర్మ, ఇషాన్ కిషన్ వంటి యువ యోధులు భుజానికెత్తుతున్నారు. రోహిత్, విరాట్ వంటి నీనియర్ల లేని లోటును తెలియనియకుండా, పైనల్లో న్యూజిలాండ్ వంటి బలమైన జట్టుపై 255 పరుగుల భారీ స్కోరు సాధించడం మన యువ బ్యాటర్ల తెగువకు, శిక్షణకు నిదర్శనం. ముఖ్యంగా జస్పీత్ బుర్రా తన బౌలింగ్తో ప్రత్యర్థులకు వణుకు పుట్టిస్తూ, ప్రస్తుత తరంలో తాను ప్రపంచ అత్యుత్తమ బౌలర్ అని మరోసారి నిరూపించుకున్నాడు.

సంజా శాంసన్: ప్రతిభకు పట్టం.. క్రీడా స్ఫూర్తికి నిదర్శనం ఈ ప్రపంచకప్ ప్రస్థానంలో మనం ప్రత్యేకంగా చర్చించుకోవాల్సింది సంజా శాంసన్ గురించి. ఎన్నోసార్లు జట్టు ఎంపికలో వివక్షకు, రాజకీయాలకు గురైనా, తన ప్రతిభనే నమ్మకాని పోరాడిన వ్యక్తి సంజా. అతని ఆటతీరులో ధోనిలాంటి ప్రశాంతత, కోహ్లాలాంటి దూకుడు, రోహిత్ లాంటి సాంకేతిక వైపుబింబం కనిపిస్తాయి. అయితే, మైదానంలో అతని బ్యాటింగ్ కంటే, అతని వ్యక్తిత్వమే భారత్ గొప్పతనాన్ని ప్రపంచానికి చాటింది. సెమీఫైనల్లో సెంచరీ మిన అయినప్పటికీ, ప్రత్యర్థి జట్టులో ఒంటరి పోరాటం చేసిన ఇంగ్లాండ్ యువ కిశోరం బెథెల్ను నిజమైన హీరో అని కొనియాడుతూ, తనకు వచ్చిన 'మ్యాన్ ఆఫ్ ది మ్యాచ్' అవార్డును అతనికి అందించడం క్రీడా చరిత్రలోనే ఒక అరుదైన ఘట్టం. ప్రతిభకు ఏదీ అడ్డం కాదని, క్రీడల్లో రాజకీయాలకు ఉండకూడదని చాటిచెప్పిన సంజా, నేటి యువతకు ఒక గొప్ప స్ఫూర్తి ప్రదాత.

ప్రతి ఇంట్లో ఒక క్రికెటర్.. శిక్షణ శిఖరం

క్రికెట్ ఇప్పుడు కేవలం ఒక క్రీడ కాదు, అదొక భావోద్వేగం. జాతీయ జట్టులో చోటు దక్కే కేవలం 11 మందికే అని తెలిసినా, దేశవ్యాప్తంగా లక్షలాది మంది యువకులు శిక్షణ పొందుతున్నారు. అటు సహజా క్రికెట్ అయినా, ఇటు పురుషుల క్రికెట్ అయినా ప్రతి ఒక్కరూ పక్కా ప్రణాళికతో శిక్షణకు దిగుతున్నారు. దేశంలోని ప్రతి సందులోనూ వెలిసిన క్రికెట్ కోచ్ గెంట్లు, ప్రతి ఇంట్లో బ్యాట్ పట్టుకుని మైదానానికి పరుగెత్తే చిన్నారు.. భారత క్రికెట్ భవిష్యత్తుకు భరోసానిస్తున్నాయి. జాతీయ జట్టులో చోటు దక్కించుకున్నా లేకున్నా క్రికెట్ను ప్రేమిస్తూ దాన్ని బతికించే ఈ యువ రక్తమే టీమిండియా ఆనలు సినలు బలం.

గౌతమ్ గంభీర్ పూర్వాంశ - సూర్యకుమార్ నాయకత్వం

ఈ చారిత్రాత్మక విజయంలో ఆటగాళ్ల పట్టుదలతో పాటు, హెడ్ కోచ్ గౌతమ్ గంభీర్ పాత్ర వెలకట్టలేనిది. జట్టులో క్రమశిక్షణను, గెలుపుపై ఆశను నింపడంలో ఆయన విజయవంతమయ్యారు. అలాగే సూర్యకుమార్ యాదవ్ ఒక సమర్థ నాయకుడిగా ముందుండి నడిపించి, తన పేరును దిగజ సారథ్యం కమిట్ డేవ్, ఎంఎస్ ధోనీ, రోహిత్ శర్మల సరసన నిలబెట్టుకున్నాడు. అపూర్వాభావ స్ఫీడీయంలో మోడీ క్రితం వస్తే ప్రపంచకప్ ఫైనల్లో ఎదురైన పరాజయ భారాన్ని దించేస్తూ, ఆతిథ్య జట్టుకు కప్పు దక్కననే సెంటిమెంట్ను పటాపంచలు చేస్తూ సాధించిన ఈ విజయం చిరస్మరణీయం.

భారత క్రికెట్ జట్టు కేవలం మ్యాచ్లను గెలవడం లేదు, చరిత్రను తిరగరాస్తోంది. రాజకీయాల పక్కన పెట్టి, కేవలం ప్రతిభకు మాత్రమే పెద్దపీట వేసినప్పుడు ఫలితాలు ఎలా ఉంటాయో ఈ ప్రపంచకప్ విజయం నిరూపించింది. సమైక్య స్ఫూర్తితో, యువ రక్తం ఉరకలేస్తూ ఆడితే భవిష్యత్తులో భారత ఆధిపత్యానికి తిరుగుండడు. ప్రపంచ క్రికెట్లో సరికొత్త అధ్యాయాన్ని లిఖించిన టీమిండియాకు యావత్ భారతావని గర్వంతో సెల్యూట్ చేస్తోంది.



దేశీయంగా 10 శాతం ఎల్పీజీ ఉత్పత్తి పెంపు

- గ్యాస్ కంపెనీలకు కేంద్రం ఆదేశం
- పెట్రో కంపెనీలతో కమిటీ ఏర్పాటు
- కృత్రిమ కొరత సృష్టిస్తే ఎన్నో ప్రయోగం
- కేంద్రమంత్రులతో ప్రధాని మోడీ భేటీ
- పెట్రో నిల్వలు, సరఫరాలపై సమీక్ష



న్యూఢిల్లీ, మార్చి 10: దేశవ్యాప్తంగా ఎల్పీజీ గ్యాస్ కొరత పెరుగుతున్న నేపథ్యంలో, కేంద్ర పెట్రోలియం శాఖ రంగంలోకి దిగింది. గ్యాస్ ఉత్పత్తిని తక్షణమే పెంచాలని ప్రభుత్వం, ప్రైవేట్ రంగ ఇంధన కంపెనీలకు సృష్టమైన ఆదేశాలు జారీ చేసింది. కనీసం 10 శాతం గ్యాస్ ఉత్పత్తిని పెంచాలని కేంద్రం ఆదేశించింది. ముఖ్యంగా అంతర్జాతీయ పరిణామాల వల్ల సరఫరాలో ఏర్పడిన అటంకాలను అధిగమించి, దేశీయ అవసరాలకు తగినంత స్టాక్ అందుబాటులో ఉంచాలని ప్రభుత్వం సూచించింది. సామాన్య ప్రజలకు వంట గ్యాస్ ఇబ్బందులు కలగకుండా చూడటమే ఈ నిర్ణయం వెనుక ఉన్న ప్రధాన ఉద్దేశ్యం. ఇలానే యుద్ధం భారత్లో చమురు ఆందోళనలు రేకెత్తిస్తోంది. దేశ ప్రజలకు ఇంధన, గ్యాస్ కొరత ఏర్పడకుండా కేంద్రం చర్యలు తీసుకుంటుంది. ఈ క్రమంలోనే మంగళవారం ప్రధాని సరేంద్రమోడీ కీలక భేటీ నిర్వహించారు. విదేశాంగ మంత్రి ఎస్. జైశంకర్, పెట్రోలియం శాఖ మంత్రి హర్షవర్ సింగ్ పురితో చర్యలు జరిపారు. ఎల్పీజీ ఉత్పత్తులు, సరఫరాపై సమీక్ష జరిపారు. ఇలానే యుద్ధం సామాన్యులపై ప్రభావం చూపకూడదని ప్రధాని మోడీ మంత్రులకు తెలిపారు. అలాగే యుద్ధంతో ఉత్పన్నమయ్యే అంతరాయాల గురించి చర్చించారని జాతీయ మీడియా కథనాలు వెల్లడించాయి. మరోవైపు పరిక్షమల నుంచి గ్యాస్ను మళ్లించడం ద్వారా

దాదాపు 60 లక్షల సింగిల్ సరఫరా అవుతున్నాయని కేంద్ర వర్గాలు చెబుతున్నాయి. దేశంలో ఎల్పీజీ కొరత లేదని, సరఫరాను స్థిరీకరించామని కేంద్ర ప్రభుత్వవర్గాలు వెల్లడించాయి. వాణిజ్య సింగిల్ కేంద్ర కొరత కారణంగా దేశంలో పలు హోటళ్లు, రెస్టారంట్లు మాతపడినట్లు వార్తలు వచ్చిన సంగతి తెలిసిందే. ఈ ఆందోళనల నేపథ్యంలో కేంద్రం నుంచి స్పందన వచ్చింది. ప్రభుత్వ ఆదేశాలను అనుసరించి రిఫైనరీలు ఎల్పీజీ ఉత్పత్తిని 10 శాతం మేర పెంచాయని పేర్కొన్నాయి. కృత్రిమ కొరతను నిరోధించేందుకు పలు చర్యలు తీసుకుంటున్నట్లు తెలిపాయి. ఎల్పీజీ సరఫరా విషయంలో సమస్యలను అర్థం చేసుకునేందుకు చమురు మార్కెటింగ్ కంపెనీలు వివిధ రెస్టారంట్ అసోసియేషన్లతో మాట్లాడుతాయి. ఇందుకోసం ఐ.ఓ.సి, హెచ్.పీ.సి.ఎల్, బీ.పీ.సి.ఎల్ కు చెందిన ఎగ్జిక్యూటివ్ డైరెక్టర్లతో ఓ కమిటీ ఇప్పటికే ఏర్పాటైంది. హోటళ్లు, రెస్టారంట్ల అవసరాలకు తగ్గట్టుగా కమిటీ సరఫరాకు ప్రాధాన్యత ఇస్తుంది. అలాగే కొన్ని రోజుల వ్యవధిలోనే దేశీయ ఎల్పీజీ ఉత్పత్తి 10 శాతం మేర పెరిగింది. ఎల్పీజీ, ఎల్ఎన్జీ కన్వెన్షన్లతో వివిధ వనరుల నుంచి వస్తోంది. కొత్త కన్వెన్షన్లతో కూడా వచ్చే అవకాశం ఉంది. పెట్రోలియం ఉత్పత్తుల విషయంలో మనం గతంలో సంక్షోభ పరిస్థితులు ఎదుర్కొన్నాం కానీ.. ఇప్పుడు అలాంటివి ఏమీ లేవు. ఇలాన్-ఇజ్రాయెల్ ఘర్షణకు ముందువలే భారత రిఫైనరీలు పూర్తి సామర్థ్యంతో నడుస్తున్నాయి. మన ముడిచమురు దిగుమతుల్లో 70 శాతం హార్వాజ్ జలసంధి నుంచి కాకుండా ఇతర వనరుల నుంచి సమకూరుతున్నాయి. ఇక సంక్షోభం తర్వాత ఇతర దేశాల కంటే మనమే మెరుగ్గా మనం కోలుకుంటాం. అంతేకాకుండా శుద్ధిచేసిన చమురు ఎగుమతులను నియంత్రించడంపై ఎలాంటి నిర్ణయం తీసుకోలేదని కేంద్ర ప్రభుత్వ వర్గాలు వెల్లడించాయి.

న్యాయవ్యవస్థ అవినీతి పాఠ్యాంశం తొలగించాం

- పుస్తకాన్ని అందుబాటులో లేకుండా చేశాం
- సుప్రీం కోర్టుకు ఎన్ఫీకాఆర్టి బహిరంగ క్షమాపణలు



న్యూఢిల్లీ, మార్చి 10: 8వ తరగతి సోఫట్ పాఠ్యపుస్తకంలో వివాదాస్పద అధ్యాయంపై 'నేషనల్ కోస్టల్ ఆఫ్ ఎడ్యుకేషనల్ రిసెర్చ్ అండ్ ట్రైనింగ్ ఎన్సెఇఆర్టి' మంగళవారం సుప్రీంకోర్టుకి బహిరంగ క్షమాపణలు తెలిపింది. న్యాయవ్యవస్థలో 'అవినీతిగురించి పాఠ్యపుస్తకంలో ప్రస్తావించడంపై సుప్రీంకోర్టు రెండు వారాల క్రితం ఎన్ఫీకాఆర్టిని మందలించిన సంగతి తెలిసిందే. ఈ అధ్యాయంపై సుమోకోగా కేసు నమోదు చేసిన సుప్రీంకోర్టు.. పాఠ్యపుస్తకాన్ని ఉపసంహరించుకోవాలని ఆదేశించింది. దీంతో ఎన్సెఇఆర్టి మంగళవారం ఒక ప్రకటన విడుదల చేసింది. ఎన్ఫీకాఆర్టి డైరెక్టర్ , సభ్యులు పుస్తకంలో ప్రకటించిన అధ్యాయానికి బేషరతుగా, తగిన అర్హతతో కూడిన క్షమాపణలు చెబుతున్నాం. మొత్తం పుస్తకం ఉ

వ్యాప్తంగా తీవ్ర చర్యకు దారితీసిన సంగతి తెలిసిందే. ఆ పుస్తకంపై దేశ అత్యున్నత న్యాయ స్థానం సుప్రీంకోర్టు భారత బ్యాన్ విధించిన రెండు వారాల తర్వాత ఈ వివాదంపై ఎన్ఫీకాఆర్టి స్పందించింది. సోమవారం బహిరంగ క్షమాపణలు చెప్పింది. పుస్తకం మొత్తాన్ని ఉపసంహరించుకున్నామని వెల్లడించింది. ఈ మేరకు ఓ ప్రకటన విడుదల చేసింది. ప్రస్తుతం ఆ పుస్తకాన్ని పూర్తిగా ఉపసంహరించుకోవడం జరిగింది. ఆ ఇబ్బందు అందుబాటులో లేదు' అని స్పష్టం చేసింది. పాఠ్యాంశంపై సుప్రీంకోర్టు తీవ్ర ఆగ్రహం వ్యక్తంచేసింది. ఆ పాఠ్యాంశాన్ని న్యాయ వ్యవస్థపై ప్రణాళికాబద్ధమైన, లోతైన దాడిగా ప్రధాన న్యాయమూర్తి జస్టిస్ సూర్యకాంత్ అభివర్ణించారు. న్యాయవ్యవస్థ ప్రతిష్ఠను దెబ్బతీసేందుకు ఈ భూమిద్దరి ఎవరినీ అనుమతించనని తేల్చి చెప్పారు. బుక్పై నిషేధం విధించారు. అన్ని కాపీలను సీజ్ చేయాలని అధికారులను ఆదేశించారు. అంతేకాదు.. ఆన్లైన్ ద్వారా పుస్తకం మొత్తం లేదా దాని భాగాలను సీజ్ చేయటంపై కూడా బిఫ్ జస్టిస్ నిషేధం విధించారు. ఈ మేరకు కేంద్ర ప్రభుత్వానికి, ఎన్సీకాఆర్టి చైర్మనుకు నోటీసులు జారీ చేశారు.

13న పీఎం కిసాన్ నిధులు విడుదల

అసాం వేదికగా ప్రధాని పంపిణీ

న్యూఢిల్లీ, మార్చి 10: దేశంలోని కోట్లాది మంది అస్సాదులకు కేంద్ర ప్రభుత్వం చెప్పింది. పీఎం కిసాన్ కు సంబంధించిన 22వ విడత నిధులు.. రైతుల ఖాతాల్లో జమ కానున్నాయి.

దేశ వ్యాప్తంగా రూ.9.32 కోట్ల మంది రైతుల ఖాతాల్లో రూ.2000 వేల చొప్పున జమ కానున్నాయి. రైతులకు పెట్టుబడి సాయం అందించేందుకు కేంద్రం అమలు చేస్తున్న పీఎం కిసాన్ నిధులు మార్చి 13న విడుదల కానున్నాయి. ఈ పథకం కింద 22వ విడత నిధులను ప్రధానమంత్రి సరేంద్ర మోడీ విడుదల చేయనున్నారు. దేశవ్యాప్తంగా 9.32 కోట్ల మంది రైతుల ఖాతాల్లో రూ.2 వేల చొప్పున జమ కానున్నాయి. ప్రధాని మోడీ.. అస్సాంలోని గువాహాటి వేదికగా నిర్వహించే కార్యక్రమంలో పీఎం కిసాన్ నిధులను విడుదల చేయనున్నట్లు కేంద్ర వ్యవసాయశాఖ ఉన్నతాధికారి ఒకరు వెల్లడించారు.





ఆత్మవిశ్వాసంతో పరీక్షలు రాస్తే పదికే పది పక్కా

- విద్యార్థులకు పరీక్షల ప్రేరణ అందించిన సైకాలజిస్ట్ ప్రకాష్ బానావల్
- భయాన్ని వీడితేనే ఆశించిన ఫలితాలు సాధ్యం

పరీక్షల ఒత్తిడికి కారణాలు పరిష్కారాలు

పరీక్షలు దగ్గరపడుతున్న కొద్దీ విద్యార్థుల్లో సహజంగానే ఒత్తిడి.. ఆందోళన పెరుగుతాయని ఆయన పేర్కొన్నారు. సమయ పాలన లేకపోవడం.. చదివిన అంశాలు అర్థం కాకపోవడం.. విఫలమవుతామేమో అన్న భయం.. తల్లిదండ్రులు.. ఉపాధ్యాయుల నుండి వచ్చే అదనపు ఒత్తిడి ఇందుకు ప్రధాన కారణాలని విశ్లేషించారు. వీటిని అధిగమించడానికి ఇతరులతో మిమ్మల్ని మీరు పోల్చుకోకుండా.. మీ శక్తి సామర్థ్యాలపై నమ్మకం ఉంచాలని సూచించారు. సమయం.. విషయ ప్రణాళికను సిద్ధం చేసుకుని సంసిద్ధతతో ఉండాలన్నారు. పరీక్ష రోజు ఉదయాన్నే సంతోషంగా నిద్రలేవాలని.. అవసరమైన సామాగ్రిని ముందు రోజే సిద్ధం చేసుకోవాలని తెలిపారు. తేలికపాటి అల్పాహారం తీసుకుని.. కనీసం నలభై నిమిషాల ముందే పరీక్ష కేంద్రానికి చేరుకోవాలని వివరించారు.

పరీక్ష గదిలో పాటించాల్సిన వ్యూహాలు

విద్యార్థులు పరీక్ష గదిలో ఉత్తమ ప్రదర్శన ఇచ్చేందుకు

ప్రకాష్ బానావల్ పలు కీలక సూచనలు చేశారు. పరీక్ష హాల్ లోకి వెళ్ళాక ఐదు నిమిషాల పాటు దీర్ఘంగా శ్వాస తీసుకుని వదలడం వల్ల మనస్సు ప్రశాంతంగా ఉంటుందని చెప్పారు. పేపర్ ను పూర్తిగా చదివి.. బాగా వచ్చిన జవాబులతోనే రాయడం ప్రారంభించాలని సూచించారు. అన్ని ప్రశ్నలకు స్పష్టమైన దస్తూరితో సమాధానాలు రాయాలని.. చివరి ఐదు నిమిషాల రాసిన అంశాలను మరోసారి సరిచూసుకోవాలన్నారు. పరీక్ష పూర్తయిన తర్వాత జవాబుల గురించి తోటి విద్యార్థులతో చర్చించి అనవసర ఆందోళనకు గురికావద్దని తెలిపారు.

వంద శాతం ఫలితాలే లక్ష్యం

పాఠశాల ప్రధానోపాధ్యాయులు శివరాజన్ మాట్లాడుతూ.. విద్యార్థులకు అత్యంత కీలకమైన సమయంలో ఇటువంటి ప్రేరణ కార్యక్రమం నిర్వహించడం అభినందనీయమన్నారు. సైకాలజిస్ట్ సూచించిన మార్గదర్శకాలను పాటిస్తూ.. విద్యార్థులు నమ్మకంతో పరీక్షలు రాసి పాఠశాలకు వంద శాతం ఫలితాలు తీసుకురావాలని కోరారు. ఈ కార్యక్రమంలో ఉపాధ్యాయులు పిరాజి.. విద్యార్థులు పాల్గొన్నారు.

మత్స్యకార సాస్టెబిల్ గిరిజనులకు సభ్యత్వం కల్పించాలి

- జిల్లా మత్స్య శాఖ అధికారులను ఆదేశించిన ఎమ్మెల్యే ప్రేమ్ సాగర్ రావు
- దశాబ్దాలుగా వేటపై ఆధారపడ్డ గిరిజనులకు న్యాయం చేయాలని సూచన



వెంటనే సంఘంలో చేర్చుకోవాలని స్పష్టమైన ఆదేశాలు జారీ చేశారు.

కల్లెక్కోటిలో దరఖాస్తుల సమర్పణ

ఎమ్మెల్యే ఆదేశాల మేరకు తాళ్లపేట ఎంపీటీసీ.. మండల కాంగ్రెస్ ప్రధాన కార్యదర్శి కంది సతీష్ కుమార్ ఆధ్వర్యంలో గిరిజన మత్స్యకారులు జిల్లా కల్లెక్కోటి లోని మత్స్య శాఖ కార్యాలయానికి చేరుకున్నారు. అక్కడ జిల్లా

అధికారులను కలిసి తమ దరఖాస్తులను అందజేశారు. దశాబ్దాలుగా వేటపై ఆధారపడి జీవిస్తున్న తమకు సాస్టెబిల్ సభ్యత్వం కల్పించి న్యాయం చేయాలని వారు కోరారు. ఈ కార్యక్రమంలో తాళ్లపేట మాజీ సర్పంచ్ అడై కాంతారావు.. రాజుగూడ కాంగ్రెస్ పార్టీ సర్పంచ్ అభ్యర్థి సాదం బాపు.. గిరిజన మత్స్యకారులు పాల్గొన్నారు. తమ చిరకాల వాంఛ నెరవేరుతుండటంతో గిరిజన మత్స్యకారులు హర్షం వ్యక్తం చేస్తున్నారు.

తిమ్మాపూర్లో ముమ్మరంగా పల్లె ప్రగతి పనులు

- మురుగు కాలువల శుభ్రత.. బ్లీచింగ్ పౌడర్ చల్లింపు
- అంటువ్యాధులు ప్రబలకుండా అధికారుల ముందస్తు చర్యలు



క్రిమినోహరకాలను వినియోగించి పరిసరాలను పరిశుభ్రంగా తీర్చిదిద్దారు. ఈ కార్యక్రమంలో గ్రామ సర్పంచ్ సంగీత రవి నాయక్ స్వయంగా పాల్గొని పనులను పర్యవేక్షించారు. గ్రామస్తుల ఆరోగ్యం తమకు ముఖ్యమని.. పల్లె ప్రగతి లక్ష్యానికి అనుగుణంగా తిమ్మాపూర్ను ఆదర్శపంచత్వం.. పరిశుభ్రమైన గ్రామంగా తీర్చిదిద్దడానికి పేర్కొన్నారు.

పంచాయతీ కార్యదర్శి లావణ్య మాట్లాడుతూ.. పారిశుధ్య కార్యక్రమాల నిరంతరం శ్రమిస్తున్నారని.. గ్రామస్తులు కూడా సహకరించి చెత్తను రోడ్లపై.. కాలువల్లో వేయకుండా ఉండాలని విజ్ఞప్తి చేశారు. ఈ పారిశుధ్య డ్రైస్లో వార్డు సభ్యులు అడ్మిరా దేవిక.. ఉప సర్పంచ్ వేముల నాగేష్.. పంచాయతీ సిబ్బంది.. గ్రామస్తులు పెద్ద సంఖ్యలో పాల్గొన్నారు.



పద్మశాలి యూత్ నూతన కార్యవర్గ ఎన్నిక

బస్యూపూర్ గ్రామంలో కమిటీ ఏర్పాటు

కోపాడ, మార్చి 10 (జనం పవర్): సిద్దిపేట జిల్లా కోపాడ మండలం బస్యూపూర్ గ్రామంలో పద్మశాలి యూత్ సంఘం నూతన కార్యవర్గాన్ని ఏర్పాటు చేసుకున్నారు. సంఘం అధ్యక్షుడిగా గాదాస్ భాస్కర్.. ఉపాధ్యక్షుడిగా వేముల శ్రీపాల్.. ప్రధాన కార్యదర్శిగా శ్యామల గిరిధర్ ఎన్నికయ్యారు. ఈ కార్యక్రమంలో యూత్ సభ్యులు.. కుల బాంధవులు కొక్కల రవేష్.. బూర బాబాజీ.. బూర శ్రీనివాస్.. బూర సురేష్.. గాదాస్ బాబూరాజ్.. కొక్కల రాజేష్ పాల్గొన్నారు.

అర్బన్ హెల్త్ సెంటర్లో వైద్య శిబిరం ప్రారంభం

26వ డివిజన్లో ప్రజా పాలన-ప్రగతి ప్రణాళిక వేడుకలు పేదలకు ఉచితంగా వైద్య పరీక్షలు.. మందుల పంపిణీ ప్రభుత్వ పథకాల్లో ప్రజలంతా భాగస్వాములు కావాలి: కార్పొరేటర్ అంజన్ కుమార్



కరీంనగర్, మార్చి 10 (జనం పవర్):

తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన 99 రోజుల ప్రజా పాలన.. ప్రగతి ప్రణాళిక కార్యక్రమంలో భాగంగా 26వ డివిజన్ అర్బన్ హెల్త్ సెంటర్లో వైద్య శిబిరాన్ని స్థానిక కార్పొరేటర్ వైద్యుల అంజన్ కుమార్ ప్రారంభించారు. ఈ కార్యక్రమంలో మాజీ కార్పొరేటర్ గంట కళ్యాణి శ్రీనివాస్.. మెడికల్ క్యాంపు నిర్వహకులు మెడికల్ ఆఫీసర్ డాక్టర్ అలీఖాన్.. ఆల్టర్ డాక్టర్ భరత్.. జనరల్ డాక్టర్ రవి.. డాక్టర్ మోనిక.. డాక్టర్ మాధురి.. డాక్టర్ శ్రీలేఖ.. డాక్టర్ శరత్ లు రోగులకు.. పేద ప్రజలకు అన్ని రకాల పరీక్షలు నిర్వహించారు. ఈ సందర్భంగా కార్పొరేటర్ వైద్యుల అంజన్ కుమార్ మాట్లాడుతూ రాష్ట్ర ప్రభుత్వం ప్రజల సంక్షేమం.. సమగ్ర అభివృద్ధిని ప్రధాన లక్ష్యంగా తీసుకుని ప్రజా పాలన.. ప్రగతి ప్రణాళికను రూపొందించినదన్నారు. 26వ డివిజన్ అభివృద్ధి చెందాలనే ఉద్దేశంతో మౌలిక వసతుల కల్పన.. పరిశుభ్రత.. ఆరోగ్యం.. పర్యావరణ పరిరక్షణ వంటి అంశాలకు ప్రభుత్వం ప్రత్యేక ప్రాధాన్యత ఇస్తోందని తెలిపారు. ప్రభుత్వం చేపడుతున్న సంక్షేమ పథకాలను గురించి ప్రజలకు వివరించి ప్రభుత్వం పట్ల నమ్మకం పెరిగేలా చేయడమే లక్ష్యమని పేర్కొన్నారు. డివిజన్ ప్రజల ఆరోగ్యాన్ని దృష్టిలో ఉంచుకుని ఈ మెడికల్ క్యాంపు నిర్వహించామని.. దీనిని ప్రతి ఒక్కరూ వినియోగించుకోవాలని ఆయన కోరారు. కాంగ్రెస్ ప్రభుత్వం రెండేళ్ల కాలంలో ఎన్నో అభివృద్ధి.. సంక్షేమ పథకాలను చేపట్టిందని.. వాటిని ప్రజలకు వివరిస్తూ 99 రోజుల ప్రగతి ప్రణాళికలో ప్రతి ఒక్కరూ భాగస్వాములు కావాలని పిలుపునిచ్చారు. వైద్య నిపుణులతో ఉచితంగా పరీక్షలు చేయించుకుని ఆరోగ్య సూత్రాలు పాటించాలని సూచించారు.

ఘనంగా మహిళా దినోత్సవ వేడుకలు

ముఖ్య అతిథిగా హాజరైన టీజీఐఐసీ చైర్ పర్సన్ నిర్మల జగ్గారెడ్డి



సంగారెడ్డి, మార్చి 10 (జనం పవర్):

సంగారెడ్డి మున్సిపాలిటీ 23వ వార్డులో మహిళా దినోత్సవ వేడుకలు అత్యంత వైభవంగా జరిగాయి. కున గంగమ్మ ఫౌండేషన్ ఆధ్వర్యంలో నిర్వహించిన ఈ కార్యక్రమానికి టీజీఐఐసీ చైర్ పర్సన్ నిర్మల జగ్గారెడ్డి ముఖ్య అతిథిగా హాజరయ్యారు. ఈ సందర్భంగా కాలనీ మహిళలు ఆమెను ఘనంగా సన్మానించారు. ఈ సందర్భంగా నిర్మల జగ్గారెడ్డి మాట్లాడుతూ మహిళలు రాజకీయంగా.. ఆర్థికంగా.. సామాజికంగా ఎదిగిన రోజే ఈ సమాజం అభివృద్ధి చెందుతుందని అన్నారు. సమాజంలో ప్రతి మహిళ తనకంటూ ఒక గుర్తింపు కలిగి ఉండాలని ఆకాంక్షించారు. కుటుంబ బాధ్యతలను నిర్వర్తించడంతో పాటు వ్యక్తిగతంగా తమ అభిరుచులకు అనుగుణంగా ఉన్నత శిఖరాలు అధిరోపించాలని సూచించారు. మహిళా సాధికారతతోనే ఉజ్వల భవిష్యత్తు సాధ్యమవుతుందని పేర్కొన్నారు. ఈ కార్యక్రమంలో సంగారెడ్డి మున్సిపల్ చైర్ పర్సన్ కున వనిత సంతోష్.. యువజన సంఘాల నాయకుడు కున వేణు.. కాలనీ మహిళల పెద్ద ఎత్తున పాల్గొన్నారు. మహిళా దినోత్సవాన్ని పురస్కరించుకుని కాలనీలో పండుగ వాతావరణం నెలకొంది.

బద్దిపడగలో పశువులకు ఉచిత టీకాలు

నూరు శాతం టీకాలు వేయించాలి: పశువైద్యాధికారి ప్రశాంత్ రెడ్డి



జనం పవర్ - సిద్దిపేట ప్రతినెది

సిద్దిపేట జిల్లా నంగునూరు మండలం బద్దిపడగ గ్రామంలో పశువులకు ఉచిత గాలికుంటు వ్యాధి నిరోధక టీకాలు వేశారు. ఈ కార్యక్రమంలో భాగంగా 23 గోజాతి పశువులకు.. 196 గేదెలకు టీకాలు పంపిణీ చేశారు. పశువులను ప్రాణాంతక వ్యాధుల నుండి రక్షించేందుకు రైతులు తప్పనిసరిగా టీకాలు వేయించాలని పశువైద్యాధికారి డాక్టర్ ప్రశాంత్ రెడ్డి సూచించారు. తద్వారా పశు సంపదను కాపాడుకోవచ్చని తెలిపారు. ఈ కార్యక్రమంలో సర్పంచ్ మంద లక్ష్మిరాజు.. పశువైద్య సిబ్బంది పాషా.. అజీజ్.. నరేష్.. రాజశేఖర్.. కనకరాజ్.. రవి.. శ్రీకాంత్.. యాదగిరి.. ఊకయ్య.. గోపాలమిత్రలు పాల్గొన్నారు.

కవ్వాల హాస్టల్ తండాలో ఆరోగ్య శిబిరం

క్షయ.. రక్తపోటు.. చక్కెర వ్యాధి పరీక్షలు వేసవి ఎండలపై ప్రజలకు అవగాహన సర్వంచ్ జయశ్రీ పర్యవేక్షణలో వైద్య సేవలు



తుడుం జతేందర్-జనం పవర్-ఉత్తర తెలంగాణ బ్యూరో

జనార్దం మండలంలోని కవ్వాల గ్రామ పంచాయతీ పరిధిలో గల హాస్టల్ తండాలో మంగళవారం నాడు ఉచిత ఆరోగ్య తనిఖీ శిబిరం నిర్వహించారు. గ్రామ సర్పంచ్ జయశ్రీ ఈ కార్యక్రమాన్ని పర్యవేక్షించగా.. గ్రామ ప్రజలు పెద్ద సంఖ్యలో హాజరై తమ ఆరోగ్య పరీక్షలు చేయించుకున్నారు. ఈ శిబిరంలో ప్రధానంగా క్షయ వ్యాధి (టీబీ) లక్షణాలు ఉన్నవారిని గుర్తించి.. వారికి అవసరమైన పరీక్షలు నిర్వహించారు. వ్యాధి పట్ల భయం చెందాల్సిన అవసరం లేదని.. క్రమం తప్పకుండా ఔషధాలు వాడితే సంపూర్ణ ఆరోగ్యం సిద్ధిస్తుందని వైద్య బృందం భరోసా ఇచ్చింది. దీనితో పాటు సమాజంలో వేగంగా విస్తరిస్తున్న రక్తపోటు.. చక్కెర వ్యాధి పరీక్షలు చేసి తగు జాగ్రత్తలు సూచించారు. రోజురోజుకూ పెరుగుతున్న భానుడి ప్రతాపం దృష్ట్యా ప్రజలు అప్రమత్తంగా ఉండాలని సర్పంచ్ జయశ్రీ కోరారు. పనులకు వెళ్లేవారు వదదెబ్బ తగలకుండా తగిన జాగ్రత్తలు తీసుకోవాలన్నారు. శరీరంలో నీటి శాతం తగ్గకుండా కొబ్బరి నీళ్లు.. మజ్జిగ వంటి పానీయాలు తీసుకోవాలని సూచించారు. వేసవి కాలంలో వచ్చే అనారోగ్య సమస్యల పట్ల నిర్లక్ష్యం వహించవద్దని తెలిపారు. ఈ కార్యక్రమంలో గ్రామ పంచాయతీ కార్యదర్శి అంజయ్య.. న్యాయవాది సంతోష్.. వార్డు సభ్యులు అశోక్ పాల్గొన్నారు. వీరితో పాటు వైద్య నిపుణులు.. ఆరోగ్య కార్యకర్తలు.. ఆశా కార్యకర్తలు సేవలు అందించారు. గ్రామ నాయకులు.. ప్రజల భాగస్వామ్యంతో ఈ శిబిరం స్ఫూర్తిదాయకంగా సాగింది.

ప్రభుత్వ డిగ్రీ కళాశాల అడ్మిషన్ల కోసం విస్తృత ప్రచారం

ఇంటర్ పరీక్ష కేంద్రాల వద్ద అధ్యాపక బృందం కరపత్రాల పంపిణీ ప్రభుత్వ కళాశాలలో చేరాలని విద్యార్థులకు పిలుపు



జుక్కల్, మార్చి 10 (జనం పవర్):

బిచ్చూడ ప్రభుత్వ డిగ్రీ కళాశాల (అటానమస్) ప్రిన్సిపల్ కె అశోక్ నూచనల మేరకు.. కళాశాల అడ్మిషన్ల పెంపే లక్ష్యంగా అధ్యాపక బృందం ఇంటర్ పరీక్ష కేంద్రాల వద్ద మంగళవారం విస్తృత ప్రచారం నిర్వహించారు. ప్రభుత్వ డిగ్రీ కళాశాలలో ఉన్న విద్యావకాశాలను వివరిస్తూ పరీక్షా కేంద్రాల వద్ద విద్యార్థులకు ప్రచార కరపత్రాలను అందజేశారు. బిచ్చూడ.. మద్దూర్.. జుక్కల్.. పిట్లం.. బీరూర్.. మేనూర్.. కంగ్లి కేంద్రాల వద్ద అధ్యాపకులు విద్యార్థులను కలిసి కళాశాలలోని గ్రూపుల వివరాలను తెలియజేశారు. నాణ్యమైన విద్యతో పాటు ఎస్ ఎస్ ఎస్ సేవలు.. ఎస్ సి.. ఎస్ టీ.. బీ సి.. మైనార్టీ విద్యార్థులకు ప్రభుత్వం అందించే ఉపకార వేతనాల గురించి వివరంగా వివరించారు. ప్రభుత్వ డిగ్రీ కళాశాలల్లోనే అనుభవజ్ఞులైన అధ్యాపకుల ద్వారా నాణ్యమైన విద్య అందుతుందని విద్యార్థులకు వివరించారు. ప్రైవేటుకు డీటుగా ఉన్న వసతులను సద్వినియోగం చేసుకోవాలని కోరారు. ఈ కార్యక్రమంలో కళాశాల అధ్యాపకులు.. సిబ్బంది పాల్గొన్నారు.

వరి ఆయకట్టుకు సాగునీరు అందేలా కృషి చేస్తాం

తోటపల్లిలో చెరువు కాలువ పూడికతీత పనులు ప్రారంభం



బెజ్జంకి, మార్చి 10 (జనం పవర్):

తోటపల్లి గ్రామంలోని పెద్ద చెరువు ఎడమ కాలువ పూడికతీత పనులను గ్రామ సర్పంచ్ కవంపల్లి అశ్వినీ శ్రీనివాస్ మంగళవారం ప్రారంభించారు. ఉపాధి హామీ పథకంలో భాగంగా చేపట్టిన ఈ పనుల ద్వారా వచ్చే వానకాలం నాటికి ఎడమ కాలువ వివరిత ఆయకట్టు వరకు సాగునీరు అందేలా చర్యలు తీసుకుంటామని అశ్వినీ శ్రీనివాస్ తెలిపారు. రైతులకు ఎటువంటి ఇబ్బంది కలగకుండా పూడికను పూర్తిగా తొలగించేందుకు కృషి చేస్తామని పేర్కొన్నారు. ఈ కార్యక్రమంలో వార్డు సభ్యులు దయాల్ బలవ్య బలయ్య.. నల్లగొండ రామయ్య.. ఎన్న వజ్రమ్మ.. నరసయ్య పాల్గొన్నారు. వీరితో పాటు రైతులు చిగుళ్ల బలయ్య.. ఒగ్గి శ్రీనివాస్.. పోలవేణి సంపత్.. ఫీల్డ్ అసిస్టెంట్ బిలవేణి స్వరూప.. ఉపాధి హామీ కౌలీలు పాల్గొన్నారు.

మాట తప్పని నాయకులు

సొంత డబ్బుతో రామ్ తండా రోడ్డు నిర్మాణం ప్రభుత్వ నిధుల కోసం ఆగకుండా పనులు పూర్తి సర్పంచ్ సక్కు.. ఉప సర్పంచ్ విష్ణు అదర్లం



తుడుం జతేందర్-జనం పవర్-ఉత్తర తెలంగాణ బ్యూరో రాజకీయం అంటే కేవలం హామీల పర్వం కాదు.. అది జనం కోసం పడే తపన అని నిరూపిస్తున్నారని మంచెర్యాల జిల్లా కవ్వాల పంచాయతీ పరిధిలోని రామ్ తండా నేతలు. ఎన్నికల ముందు ఇచ్చిన మాటను నిలబెట్టుకుంటూ.. ప్రభుత్వ నిధుల రాక కోసం ఎదురుచూడకుండా తమ సొంత జేబు నుంచే ఖర్చు చేసి ప్రజల కష్టాలను తీర్చిన వైనం ఇప్పుడు జిల్లాలో చర్చనీయాంశంగా మారింది.

బురద దారులకు విముక్తి

రామ్ తండా వాసులకు దశాబ్దాలుగా రవాణా ప్రధాన సమస్యగా ఉంది. సరైన రోడ్డు లేక.. గుంతలమయంగా ఉన్న దారుల్లో నడవడం తండా ప్రజలకు నిత్యం సరకంగా మారింది. ఎన్నికల సమయంలో ఈ బాధలను గమనించిన సర్పంచ్ లాకవత్ సక్కు.. ఉప సర్పంచ్ నల్ల తీగల విష్ణు తాము గెలిస్తే రోడ్డు సమస్యను పరిష్కరిస్తామని భరోసా ఇచ్చారు.

వ్యవస్థ కంటే వేగంగా

సాధారణంగా ప్రభుత్వ అభివృద్ధి పనులు అంటే పైళ్లు కదలాలి..



నిధులు విడుదల కావాలి. ఈ ప్రక్రియకు నెలలు.. ఏళ్లు పట్టొచ్చు. కానీ ప్రజలకు ఇచ్చిన హామీని నెరవేర్చడానికి ఈ కాలయాపన అడ్డుకాకూడదని ఈ ఇద్దరు నేతలు భావించారు. ప్రభుత్వ నిధులు ఎప్పుడు వచ్చినా పర్వాలేదు.. ముందు పని పూర్తి చేద్దామన్న సంకల్పంతో సొంత నిధులను వెచ్చించి యుద్ధ ప్రాతిపదికన రామ్ తండాలో మట్టి రోడ్డు పనులు పూర్తి చేయించారు. అధికారం అంటే హోదా కాదు.. బాధ్యత అని చాటిచెప్పిన సక్కు.. విష్ణులను చూసి తండా ప్రజలు హర్షం వ్యక్తం చేస్తున్నారు. తమ తండా కష్టాలు తమకు తెలుసని.. నిధులు వచ్చే వరకు జనాన్ని ఇబ్బంది పెట్టడం ఇష్టం లేకనే ఈ నిర్ణయం తీసుకున్నామని నేతలు స్పష్టం చేశారు.

మార్చిలోనే మండుతున్న ఎండలు

- జాగ్రత్తలు పాటించాలంటున్న వైద్యులు
- మధ్యాహ్నం సమయాల్లో నిర్మాణస్థలంగా మారుతున్న రహదారులు



జనం పవర్ - సిద్దిపేట ప్రతినిధి సిద్దిపేట జిల్లా కేంద్రంలో మార్చి నెలలోనే ఎండలు మండిపోతున్నాయి. ఉదయం నుంచే ఉష్ణోగ్రతలు పెరుగుతుండటంతో ప్రజలు తీవ్ర ఇబ్బందులు పడుతున్నారు. రోజురోజుకూ భానుడి భగభగలు పెరుగుతుండటంతో మధ్యాహ్నం వేళ రహదారులు నిర్మాణస్థలంగా మారుతున్నాయి. ఎండల తీవ్రత నుండి రక్షణ పొందేందుకు సర్పింగ్ విద్యార్థులు గొడుగులు ధరించి కళాశాలలకు వెళ్తున్నారు. పట్టణ ప్రజలు టోపీలు.. కళ్ళజోళ్లు.. స్వార్ట్ లతో బయటకు వస్తూ జాగ్రత్తలు తీసుకుంటున్నారు. ఎండల తీవ్రత పెరుగుతున్న నేపథ్యంలో ప్రజలు తగిన జాగ్రత్తలు పాటించాలని వైద్యులు

సూచిస్తున్నారు. ముఖ్యంగా ఉదయం పదకొండు గంటల నుండి మధ్యాహ్నం నాలుగు గంటల వరకు ఎండ తీవ్రత ఎక్కువగా ఉన్నందున అవసరం లేకపోతే బయటకు రాకూడదని తెలిపారు. తరచూ నీరు.. మజ్జిగ.. కొబ్బరి నీరు వంటి ద్రవ పదార్థాలు ఎక్కువగా తీసుకోవాలని

సూచించారు. వృద్ధులు.. చిన్న పిల్లలు ఎండలో ఎక్కువసేపు ఉండకుండా చూసుకోవాలని.. తేలికపాటి దుస్తులు ధరించాలని వైద్యులు సూచిస్తున్నారు. ఎండలో బయటకు వెళ్లాల్సి వస్తే గొడుగులు తప్పనిసరిగా వాడాలని వెల్లడించారు.



అగ్ని ప్రమాదాల పట్ల అప్రమత్తంగా ఉండాలి

- అంబిటస్ పాఠశాలలో అగ్నిమాపక శాఖ అవగాహన సదస్సు
- గ్యాస్ సిలిండర్ పేలుళ్ల నివారణపై ప్రత్యక్ష ప్రదర్శన
- ప్రతి పాఠశాలలో అగ్నినిరోధక యంత్రాలు తప్పనిసరి: అధికారి సారంగి సందన్న

జనం పవర్ - సిద్దిపేట ప్రతినిధి అగ్ని ప్రమాదాల పట్ల ప్రతి ఒక్కరూ అప్రమత్తంగా ఉండాలని జిల్లా అగ్నిమాపక శాఖ అధికారి సారంగి సందన్న సూచించారు. ప్రజా పాలన వారోత్సవాల్లో భాగంగా మంగళవారం స్థానిక అంబిటస్ పాఠశాలలో విద్యార్థులకు అగ్ని ప్రమాదాలపై ప్రత్యేక అవగాహన కార్యక్రమం నిర్వహించారు. ఈ సందర్భంగా ఆయన మాట్లాడుతూ ప్రమాదాలు సంభవించిన సమయంలో వాటిని ఎలా ఎదుర్కోవాలో ముందుగా అవగాహన ఉంటే ప్రాణ.. ఆస్తి నష్టాన్ని తగ్గించవచ్చని తెలిపారు. ప్రతి విద్యా సంస్థ.. వాణిజ్య సముదాయంలో అగ్నినిరోధక యంత్రాలు

తప్పనిసరిగా అందుబాటులో ఉంచుకోవాలని సందన్న సూచించారు. అంతకుముందు గ్యాస్ సిలిండర్ ప్రమాదపశాత్తు పేలినప్పుడు ఎలా నివారించాలి.. మంటలను ఎలా ఆర్పాలి.. ఎలాంటి జాగ్రత్తలు తీసుకోవాలి అనే విషయాలను సిబ్బంది ప్రత్యక్షంగా ప్రదర్శించి విద్యార్థులకు వివరించారు. ఈ ప్రదర్శన విద్యార్థులను విశేషంగా ఆకట్టుకుంది. ఈ కార్యక్రమంలో ట్రైన్యూ అధ్యక్షులు ఎడ్ల తీనివాస్ రెడ్డి.. అగ్నిమాపక శాఖ అధికారులు సికిందర్.. రాజేష్.. ఇతర సిబ్బంది పాల్గొన్నారు. విద్యార్థులకు అగ్ని ప్రమాదాలపై అవగాహన కల్పించినందుకు అధికారులకు ధన్యవాదాలు తెలిపింది.

పాముకాటుతో పాడి ఆవు మృతి.. పుట్టెడు దుఃఖంలో రైతు

సుమారు డెబ్బై వేల రూపాయల నష్టం ప్రభుత్వం ఆదుకోవాలని గ్రామస్థుల విన్నపం

కోబాడ, మార్చి 10 (జనం పవర్): సిద్దిపేట జిల్లా కోబాడ మండలంలోని ఆరేపల్లి గ్రామ పంచాయతీ చంద్ర నాయక్ తండాలో విషాదం చోటుచేసుకుంది. బానోత్ సురేష్ నాయక్ అనే రైతుకు చెందిన పాడి ఆవు పాముకాటుకు గురై ప్రాణాలు కోల్పోయింది. బాధితుడు తెలిపిన వివరాల ప్రకారం.. రోజు మాదిరిగానే సోమవారం రాత్రి తన వ్యవసాయం పొలం వద్ద ఆవును కట్టివేశారు. మంగళవారం ఉదయం వెళ్లి చూసినసరికి ఆవు మృత్యువాత పడి ఉంది. సుమారు డెబ్బై వేల రూపాయల విలువైన పాడి ఆవు చనిపోవడంతో ఆ రైతు బోరున విలపించాడు. తన జీవనోపాధిని కోల్పోయానని ఆవేదన వ్యక్తం చేశాడు. పాముకాటుతో నష్టపోయిన పేద రైతును ప్రభుత్వం తక్షణమే ఆదుకోవాలని.. తగిన నష్టపరిహారం అందించి ఆ కుటుంబానికి అండగా నిలవాలని గ్రామస్థులు కోరుతున్నారు.



రసమయి బాలకిషన్ పై అనుచిత వ్యాఖ్యలు చేస్తే సహించం

బీఆర్ఎస్ మండల అధ్యక్షుడు పాకాల మైపాల్ రెడ్డి హెచ్చరిక



బెజ్జంకి, మార్చి 11 (జనం పవర్):

మానకొండూరు మాజీ ఎమ్మెల్యే రసమయి బాలకిషన్ పై కాంగ్రెస్ నాయకులు అనుచిత వ్యాఖ్యలు చేస్తే సహించబోమని బీఆర్ఎస్ మండల అధ్యక్షుడు పాకాల మైపాల్ రెడ్డి స్పష్టం చేశారు. మంగళవారం బెజ్జంకిలో విలేజ్ కలెక్టరుతో మాట్లాడిన ఆయన.. ఇథనాల్ ఫ్యాక్టరీ అంశాన్ని రాజకీయం చేస్తూ అసత్య ఆరోపణలు చేయడం సరికాదన్నారు. కాంగ్రెస్ నేతలు తమ స్వయీ తగ్గట్టుగా మాట్లాడాలని హితవు పలికారు. బెజ్జంకి మండల అభివృద్ధిలో రసమయి బాలకిషన్ కీలక పాత్ర పోషించారని మైపాల్ రెడ్డి తెలిపారు. మండలంలో రహదారుల నిర్మాణం.. నూతన మార్కెట్.. దేవాలయాల అభివృద్ధి ఆయన హయాంలోనే జరిగిందని పేర్కొన్నారు. ముఖ్యంగా లక్ష్మీనరసింహస్వామి ఆలయానికి ప్రత్యేక నిధులు సమకూర్చి.. సౌకర్యాలు కల్పించడంలో ఆయన కృషి ఎంతో ఉందని గుర్తు చేశారు. కాంగ్రెస్ నాయకులే ఇథనాల్ ఫ్యాక్టరీ వద్దకు వెళ్లి డబ్బులు డిమాండ్ చేశారని.. దీనిపై నిజానిజాలు వెలుగులోకి రావాలని మైపాల్ రెడ్డి డిమాండ్ చేశారు. ఈ విషయంలో తాము చర్యలు సిద్ధమని సవాల్ విసిరారు. ఈ సమావేశంలో బీఆర్ఎస్ నాయకులు లింగాల లక్ష్మణ్.. తిరుపతి.. బెజ్జంకి సర్పంచ్ బొల్లం శ్రీధర్.. ఏఎస్సీ మాజీ చైర్మన్ రాజయ్య.. దుంబాల రాజు మహేందర్ రెడ్డి.. మల్లేశం గౌడ్.. శ్రీనివాసరావు.. రాములు.. బండి రమేష్ యాదవ్.. పట్టణ అధ్యక్షుడు వంగల నరేష్ పాల్గొన్నారు.

గ్రామ ప్రజలందరూ సుఖసంతోషాలతో ఉండాలి

లక్ష్మీపూర్లో వైభవంగా రేణుక ఎల్లమ్మ పట్నాల ఉత్సవాలు ప్రారంభం

అమ్మవారికి బోనాలు సమర్పించిన ఎంఎల్ఏ మేడిపల్లి సత్యం

శివసత్తుల పూసకాలు.. పోతురాజుల విన్యాసాలతో ఆధ్యాత్మిక శోభ



రామడుగు, మార్చి 10 (జనం పవర్):

కరీంనగర్ జిల్లా రామడుగు మండలం లక్ష్మీపూర్ గ్రామంలో గౌడ సంఘం ఆధ్వర్యంలో రేణుక ఎల్లమ్మ పట్నాల ఉత్సవాలు మంగళవారం వైభవంగా ప్రారంభమయ్యాయి. ఎల్లమ్మ దేవాలయం వద్ద పండుగ వాతావరణం నెలకొంది. ఉత్సవాల్లో భాగంగా మొదటి రోజు పోచమ్మకు బోనాలు సమర్పణ కార్యక్రమాన్ని భక్తిశ్రద్ధలతో నిర్వహించారు. గ్రామ ఆడపడుచులు మంగళవాయిద్యాల మధ్య.. నెత్తిన బోనాలతో ఊరేగింపుగా తరలివచ్చి మొక్కులు చెల్లించుకున్నారు.

గ్రామ క్షేమం కోసం పూజలు

ఈ వేడుకల్లో చొప్పుంది నియోజకవర్గ ఎంఎల్ఏ మేడిపల్లి సత్యం.. గౌడ సంఘం ప్రతినిధులు.. గ్రామ నాయకులు పాల్గొన్నారు. ఈ సందర్భంగా నాయకులు మాట్లాడుతూ.. గ్రామ ప్రజలందరూ సుఖసంతోషాలతో ఉండాలని.. పాడిపంటలు సమృద్ధిగా పండాలని ఆ తల్లిని కోరుకున్నట్లు తెలిపారు. గ్రామస్థులందరినీ చల్లంగా చూడాలని దేవతలకు ప్రత్యేక పూజలు నిర్వహించారు. అమ్మవారి గుడిలో పట్నం వేసి.. ఒడి బియ్యం పోసి మొక్కులు అప్పజెప్పారు. శివసత్తుల పూసకాలు.. పోతురాజుల విన్యాసాలతో గ్రామం ఆధ్యాత్మిక శోభను సంతరించుకుంది. భక్తులకు ఇబ్బందులు కలగకుండా గౌడ సంఘం సభ్యులు అన్ని ఏర్పాట్లు చేశారు. వచ్చే రెండు రోజుల పాటు ఎల్లమ్మ పట్నాలు.. అగ్నిగుండాలు.. ఇతర గ్రామోత్సవాలు కొనసాగుతాయని నిర్వాహకులు వెల్లడించారు.



గురుకుల పాఠశాలల్లో కలెక్టర్ ఆకస్మిక తనిఖీ

- మెనూ పాటించని వార్డెన్ పై చర్యలకు డీకేఆర్ కు ఆదేశం
- విద్యార్థులకు నాణ్యమైన ఆహారం అందించాలని స్పష్టం
- కోహెడ మండలంలోని పసతి గృహాల పరిశీలన

కోహెడ, మార్చి 10 (జనం పవర్):

సిద్దిపేట జిల్లా కోహెడ మండలంలోని తెలంగాణ సాంఘిక సంక్షేమ బాలుల గురుకుల పాఠశాల.. జూనియర్ కళాశాలలో రాత్రి భోజన ప్రక్రియను జిల్లా కలెక్టర్ కే హైమావతి ఆకస్మికంగా తనిఖీ చేశారు.

అన్నం.. సాంబారు.. మీల్ మేకర్ కూరలను స్వయంగా పరిశీలించారు. మెనూలో భాగంగా చట్నీ చేయకపోవడంపై ఆమె తీవ్ర అసహనం వ్యక్తం చేశారు.

డైట్ మెనూ తప్పనిసరి

నిబంధనల ప్రకారం ప్రభుత్వం అందించిన కామన్ డైట్ మెనూను కచ్చితంగా పాటించాలని అధికారులను కలెక్టర్ ఆదేశించారు. ప్రతి విద్యార్థికి కడుపునిండా భోజనం పెట్టాలని.. వందీన ఆహార పదార్థాలు రుచికరంగా ఉండాలని స్పష్టం చేశారు. స్టోర్ రూమ్ లోని సరుకులను తనిఖీ చేసిన ఆమె.. కేవలం నాణ్యమైన పదార్థాలనే వాడాలని నూచించారు. అందుబాటులో ఉన్న కూరగాయలతో చట్నీ చేసి పెట్టాలని తెలిపారు. అనంతరం విద్యార్థులతో ఆప్యాయంగా మాట్లాడి ఆహారం రుచిగా

ఉండా అని అడిగి తెలుసుకోగా.. బాగుందని విద్యార్థులు సమాధానమిచ్చారు.

వార్డెన్ పై ఆగ్రహం

అనంతరం నాగసముద్రాల గ్రామంలోని తెలంగాణ ఆదర్శ పాఠశాల బాలికల పసతి గృహాన్ని కలెక్టర్ కే హైమావతి సందర్శించారు. అక్కడ అన్నం.. క్యాబేజీ కూర.. సాంబారు.. పెరుగులను తనిఖీ చేశారు. స్టాక్ రిజిస్టర్ లో రాసిన క్యాబేజీ బరువుకు.. వందీన కూరకు అన్నులు పొంతన లేకపోవడంతో వార్డెన్ పై ఆగ్రహం వ్యక్తం చేశారు. మెనూ ప్రకారం చట్నీ చేయకపోవడం.. రిజిస్టర్ లో వివరాలు సరిగ్గా నమోదు చేయకుండా గాను వార్డెన్ పై చర్యలు తీసుకోవాలని డీకేఆర్ కు ఫోన్ ద్వారా ఆదేశించారు.

అడ్మిషన్లు నిరాకరించే పరిస్థితి ఉండకూడదు

- సంగారెడ్డి విద్యాసంస్థల అభివృద్ధిపై టీజీఐఐసీ చైర్ పర్సన్ నిర్మల జగ్గారెడ్డి సమీక్ష
- ఏప్రిల్ 10 లోపు ప్రతిపాదనలు అందజేయాలని అధికారులకు కలెక్టర్ ప్రావీణ్య ఆదేశం

సంగారెడ్డి, మార్చి 10 (జనం పవర్):

విద్యాసంస్థల్లో బాత్ రూములు.. అదనపు తరగతి గదులు.. తాగునీటి వసతుల కోసం సమగ్ర నివేదికలు సిద్ధం చేసి ఏప్రిల్ 10 లోగా సమర్పించాలని కలెక్టర్ ప్రావీణ్య అధికారులను ఆదేశించారు. ఈ అభివృద్ధి పనులకు అవసరమయ్యే నిధుల్లో 60 శాతం పరిశ్రమల సీఎస్ఆర్ ద్వారా.. మిగిలిన 40 శాతం ముఖ్యమంత్రి రేవంత్ రెడ్డి సహకారంతో సమీకరించనున్నట్లు నిర్మల జగ్గారెడ్డి తెలిపారు. తారా ప్రభుత్వ డిగ్రీ కళాశాలకు 50 లక్షల రూపాయల కేటాయింపుతో పాటు మహిళా డిగ్రీ కళాశాలలో పది అదనపు గదుల నిర్మాణం.. బాలికల జూనియర్ కళాశాలలో 75 లక్షలతో ఆడిటోరియం.. పది గదులతో మొదటి అంతస్తు నిర్మాణం చేపట్టాలని



విద్యాసంస్థల్లో బాత్ రూములు.. అదనపు తరగతి గదులు.. తాగునీటి వసతుల కోసం సమగ్ర నివేదికలు సిద్ధం చేసి ఏప్రిల్ 10 లోగా సమర్పించాలని కలెక్టర్ ప్రావీణ్య అధికారులను ఆదేశించారు. ఈ అభివృద్ధి పనులకు అవసరమయ్యే నిధుల్లో 60 శాతం పరిశ్రమల సీఎస్ఆర్ ద్వారా.. మిగిలిన 40 శాతం ముఖ్యమంత్రి రేవంత్ రెడ్డి సహకారంతో సమీకరించనున్నట్లు నిర్మల జగ్గారెడ్డి తెలిపారు. తారా ప్రభుత్వ డిగ్రీ కళాశాలకు 50 లక్షల రూపాయల కేటాయింపుతో పాటు మహిళా డిగ్రీ కళాశాలలో పది అదనపు గదుల నిర్మాణం.. బాలికల జూనియర్ కళాశాలలో 75 లక్షలతో ఆడిటోరియం.. పది గదులతో మొదటి అంతస్తు నిర్మాణం చేపట్టాలని

నిర్మించారు. ఐదు వందల మంది విద్యార్థులకు సరిపడేలా కొత్త హాస్టల్ భవనం.. బాయ్స్ జూనియర్ కళాశాలలో 12 మరుగుదొడ్లు.. కాంపౌండ్ వాల్ నిర్మించాలని అధికారులకు దిశా నిర్దేశం చేశారు. అదై భవనాల్లో ఉన్న హాస్టళ్లకు సొంత భవనాలు నిర్మించి.. మున్సిపల్ సిబ్బందితో నిరంతరం శానిటేషన్ పనులు చేయించాలని సూచించారు. ఈ సమావేశంలో మున్సిపల్ చైర్మన్ వసంతి సంతోష్.. వైస్ చైర్మన్ షషీ.. సత్యనారాయణ.. చిరు.. అంజనేయులు.. రామ్ రెడ్డి.. రఘు గౌడ్.. నర్సింహ రెడ్డి.. జార్జ్.. సిద్దన్న.. బుచ్చి రాములు.. మోతి.. కంది సర్పంచ్ శ్రీరామ్ పాల్గొన్నారు.

అట్టహాసంగా మున్సిపల్ చైర్ పర్సన్ బాధ్యతల స్వీకరణ

- అభివృద్ధికి కట్టుబడి ఉన్నా: మంత్రి పాన్నం ప్రభాకర్
- పబ్లికాబాద్ కు 300 కోట్ల నిధులు
- కాంగ్రెస్ శ్రేణుల భారీ ర్యాలీ

జమ్మికుంట, మార్చి 10 (జనం పవర్):

హుజూరాబాద్ ప్రాంత అభివృద్ధికి తామంతా కట్టుబడి ఉన్నామని రాష్ట్ర బీసీ సంక్షేమ.. రవాణా శాఖ మంత్రి పాన్నం ప్రభాకర్ స్పష్టం చేశారు. మంగళవారం హుజూరాబాద్ మున్సిపల్ చైర్ పర్సన్ సుహాసినీ పదవీ బాధ్యతల స్వీకరణ కార్యక్రమం వైభవంగా జరిగింది. ఈ వేడుకకు మంత్రి పాన్నం ప్రభాకర్ తో పాటు చొప్పుంది ఎమ్మెల్యే మేడిపల్లి సత్యం.. హుజూరాబాద్ కాంగ్రెస్ పార్టీ ఇన్ ఛార్జి వాడితల ప్రణవ్ ముఖ్య అతిథులుగా హాజరయ్యారు.

అభివృద్ధి మా ధ్యేయం

ముందుగా హుజూరాబాద్ అంబేద్కర్ చౌక్ నుండి మున్సిపల్ కార్యాలయం వరకు భారీ ఎత్తున ర్యాలీ



నిర్వహించారు. ఈ సందర్భంగా మంత్రి మాట్లాడుతూ.. ఎన్నికల వరకే రాజకీయం అని.. ఆ తర్వాత ప్రజల ఆకాంక్షలకు అనుగుణంగా అభివృద్ధి చేయడమే తమ ధ్యేయమని పేర్కొన్నారు. హుజూరాబాద్ మున్సిపాలిటీ కోసం 300 కోట్ల రూపాయల ప్రతిపాదనలు సిద్ధం చేశామని.. సీఎం రేవంత్ రెడ్డి సహకారంతో నిధులు మంజూరు చేయిస్తామని హామీ ఇచ్చారు.

ఇన్ ఛార్జి వాడితల ప్రణవ్ మాట్లాడుతూ.. దశాబ్దాల తర్వాత హుజూరాబాద్ గడ్డపై కాంగ్రెస్ జెండా ఎగరవేయడం సంతోషంగా ఉందన్నారు. ఎమ్మెల్యే మేడిపల్లి సత్యం హయాంలో మున్సిపల్ పీఠాన్ని దక్కించుకోవడం శుభపరిణామమని పేర్కొన్నారు. ఈ కార్యక్రమంలో మున్సిపల్ కమిషనర్ అహ్మద్ సయ్యద్.. కొన్నియర్లు.. కాంగ్రెస్ పార్టీ శ్రేణులు భారీ సంఖ్యలో పాల్గొన్నారు.

కాంగ్రెస్ విజయకేతనం



కాంగ్రెస్ పార్టీ బలోపేతమే మా లక్ష్యం

డీసీసీ అధ్యక్షుడు ఏలే మల్లికార్జున్ కు ఘన సన్మానం

పిట్లం, మార్చి 10 (జనం పవర్):

కామారెడ్డి జిల్లా కాంగ్రెస్ పార్టీని బలోపేతం చేయడమే లక్ష్యంగా ముందుకు సాగుతామని డీసీసీ అధ్యక్షుడు ఏలే మల్లికార్జున్ తెలిపారు. పిట్లం మండల కేంద్రంలోని మార్కెట్ కమిటీ కార్యాలయంలో మంగళవారం ఆయనను శాలువా.. పూలమాలతో ఘనంగా సన్మానించారు. జిల్లాలో పార్టీ పటిష్టతకు.. ప్రజల సంక్షేమం.. అభివృద్ధి కోసం మల్లికార్జున్ నిస్వార్థంగా సేవలందిస్తున్నారని నాయకులు కొనియాడారు. స్థానిక నాయకత్వాన్ని కలుపుకుంటూ పార్టీని ముందుకు తీసుకెళ్తున్నందుకు ఆయనకు కృతజ్ఞతలు తెలిపారు. ఈ కార్యక్రమంలో మార్కెట్ కమిటీ చైర్మన్ చికోటి మనోజ్ కుమార్.. పిట్లం రామ్ రెడ్డి.. సీనియర్ నాయకులు అనర్ అలీ.. మార్కెట్ కమిటీ సెక్రటరీ ప్రవీణ్ కుమార్.. ఎస్సీ సెల్ బిచ్చం మాజీ అధ్యక్షులు బొగడపేద సాయిలు.. పాల్గొన్నారు.



ట్రోఫీతో హనుమాన్ ఆలయానికి..

టీఎంసీ ఎంపీ ప్రశ్నలు..

ఇషాన్ కిషన్ సమాధానం వైరల్

పాట్నా: టీ 20 వరల్డ్ కప్ లో భారత్ విజయం ధుళి మోగించి టైటిల్ ను కైవసం చేసుకున్నది. ఆ తర్వాత హనుమాన్ ఆలయానికి వెళ్లారు. దీంతో వివాదం చెలరేగింది. ఈ సందర్భంలో టీమిండియా స్టార్ బ్యాటర్ ఇషాన్ కిషన్ మంగళవారం పాట్నా చేరుకున్న ఆయనకు ఘన స్వాగతం లభించింది. ఈ క్రమంలో వివాదాస్పద ప్రశ్నకు టీం ఇండియా వికెట్ కీపర్-బ్యాట్స్ మన్ ఇషాన్ కిషన్ ప్రశాంతంగా సమాధానమిచ్చాడు. మీడియాతో జరిగిన సంభాషణలో, ప్రపంచ కప్ ట్రోఫీని ఆలయానికి తీసుకెళ్లాలనే నిర్ణయంపై మాజీ క్రికెటర్ కీర్తి ఆజాద్ చేసిన వ్యాఖ్య గురించి ఒక జర్నలిస్ట్ ఇషాన్ ను అడిగాడు. కిషన్ సమాధానం సోషల్ మీడియాలో, అభిమానులలో చర్చకు దారితీసింది. అయితే, ఇషాన్ కిషన్ వివాదంలోకి లాగబడకుండా తప్పించుకున్నాడు. ప్రశాంతంగా స్పందించి సంభాషణ దృష్టిని టీం ఇండియా చారిత్రాత్మక విజయంపైకి మళ్లించాడు. "నేను ఇంత అద్భుతమైన ప్రపంచ కప్ గెలిచి ఇప్పుడే తిరిగి వచ్చాను, కాబట్టి మీరు మంచి ప్రశ్నలు అడగాలి. కీర్తి ఆజాద్ చెప్పిన దాని గురించి నేను ఏమి చెప్పగలను? నేను ఎలా భావిస్తున్నానో, నేను ఎంత ఆనందించానో మీరు అడగాలి" అని ఇషాన్ కిషన్ అన్నారు. ప్రపంచ కప్ గెలిచిన తర్వాత భారత కెప్టెన్ సూర్యకుమార్ యాదవ్, ప్రధాన కోచ్ గౌతమ్ గంభీర్, క్రికెట్ నిర్వాహకుడు జై షా ట్రోఫీతో అహ్మదాబాద్ లోని హనుమాన్ ఆలయాన్ని సందర్శించడంతో వివాదం ప్రారంభమైంది. ఆదివారం పైసల్ గెలిచిన తర్వాత, టీం ఇండియా ట్రోఫీతో స్వేడియం సమీపంలోని హనుమాన్ ఆలయాన్ని సందర్శించింది. ఆటగాళ్లు ఆలయానికి చేరుకున్న వీడియో సోషల్ మీడియాలో వైరల్ అయింది. టీం ఇండియా ప్రవర్తనను ప్రశ్నిస్తూ, టీఎంసీ ఎంపీ, మాజీ క్రికెటర్ కీర్తి ఆజాద్ సోషల్ మీడియాలో ప్రపంచ కప్ మొత్తం దేశానికి విజయం అని పేర్కొన్నారు. మతంతో సంబంధం లేకుండా 1.4 బిలియన్ల భారతీయులకు ఇది గర్వకారణమని, ఈ క్రీడ మొత్తం దేశానికి ప్రాతినిధ్యం వహిస్తుందని ఆయన పోస్టులో రాసుకొచ్చారు. టీం ఇండియా చర్యను సిగ్గుచేటుగా అభివర్ణిస్తూ, జై షా, సూర్యకుమార్ యాదవ్ లపై కూడా ప్రశ్నలు లేవనెత్తాడు.

సంజుపై అశ్విన్ 'కోపం'!

మూడు సెంచరీలు మిన చేసినందుకు సీనియర్ స్పిన్నర్ ఆవేదన జట్టు ప్రయోజనాల కోసమే ఆడే అన్-సెల్ఫిష్ ప్లేయర్: ఆర్. అశ్విన్



ఢిల్లీ: టీ20 ప్రపంచకప్ 2026లో భారత జట్టు అద్భుత విజయం సాధించడంలో వికెట్ కీపర్ బ్యాటర్ సంజు శామ్సన్ వెన్నెముకగా నిలిచారు. టోర్నీ ఆరంభ మ్యాచ్ లో డెంచ్ పరిమితమైనా, జట్టు కష్టాల్లో ఉన్నప్పుడు ఎంట్రీ ఇచ్చి సంచలన ఇన్నింగ్స్ లతో భారత్ ను ఛాంపియన్ గా నిలబెట్టారు. అయితే, ఈ వరల్డ్ కప్ హీరో పై సీనియర్ స్పిన్నర్ రవిచంద్రన్ అశ్విన్ తన యూట్యూబ్ ఛానల్ వేదికగా ఆసక్తికర వ్యాఖ్యలు చేశారు. సంజు ఆటతీరును ప్రశంసిస్తూనే, ఒక అభిమానిగా తన అసంతృప్తిని బయటపెట్టిన అశ్విన్, ఒక క్రికెటర్ గా సంజు ఈ టోర్నీలో కవీసం మూడు సెంచరీలు చేయాలి అని అభిప్రాయపడ్డారు. ముఖ్యంగా వెస్టిండీస్ పై 97 పరుగులతో నాటోట్ గా నిలిచిన ఇన్నింగ్స్ ను ప్రశ్నిస్తూ, తాను కొంచెం కఠినంగా మాట్లాడుతున్నట్లు అనిపించినా ఒక అభిమానిగా సంజు ఆ మూడు సెంచరీలు పూర్తి చేసి ఉండాలని కోరుకున్నట్లు అశ్విన్ తెలిపారు. కేవలం 10 సింగిల్స్ తీసి ఉంటే అతను సులభంగా సెంచరీ మార్కును అందుకనేవచ్చినా, కానీ సంజు ఎప్పుడూ తన వ్యక్తిగత మైలురాళ్ల కోసం పాకులాడడం కానీయాలి. ఉద్దేశపూర్వకంగా బ్యాటింగ్ చేస్తూ జట్టును ముందుకు తీసుకెళ్లడమే సంజు ప్రత్యేకతని, సెంచరీ గురించి ఆలోచించకుండా పెద్ద పాట్లు ఆడుతూ అవుట్ అవుడం వల్లే అతను అందరికీ ఇష్టమైన ఆటగాడిగా మారాడని అశ్విన్ వివరించారు. అంత గొప్పగా ఆడి కూడా వ్యక్తిగత రికార్డులు సాధించలేకపోవడం ఒక సీనియర్ గా తనకు బాధ కలిగించిందని ఆవేదన వ్యక్తం చేశారు. ఈ ప్రపంచకప్ లో సంజు శామ్సన్ మొత్తం 321 పరుగులు చేయడమే కాకుండా, అత్యంత కీలక సమయాల్లో అద్భుతంగా రాణించారు. వెస్టిండీస్ పై 97 పరుగులతో నాటోట్ గా నిలిచి భారత్ ను సెమీఫైనల్ కు చేర్చగా, ఇంగ్లాండ్ తో జరిగిన సెమీఫైనల్ మరియు న్యూజిలాండ్ తో జరిగిన పైసల్ మ్యాచ్ లలో వరుసగా 89 పరుగుల చొప్పున చేసి జట్టు విజయంలో కీలక పాత్ర పోషించారు. టోర్నీ ఆరంభంలో అవకాశాలు రాకపోయినా, వచ్చిన అవకాశాన్ని అందిచ్చుచుకుని 'షేయర్ ఆఫ్ ది టోర్నీ' మెంటోగా నిలిచిన సంజు శామ్సన్ ప్రస్తుతం ప్రపంచ క్రికెట్ లో హాట్ టాపిక్ గా మారారు.



భారత్.. క్రికెట్ కా బాస్

ప్రపంచ క్రికెట్ రాజు..

అహ్మదాబాద్: ప్రపంచ క్రికెట్ సామాజ్యంలో టీమిండియా తన అప్రతిహత ఆధిపత్యాన్ని చాటుకుంది. సరేంద్ర మోడీ స్వేడియం వేదికగా జరిగిన హై-వోల్టేజీ ఫైనల్ లో న్యూజిలాండ్ ను 96 పరుగుల భారీ తేడాతో మట్టికరిపించి, పరుసగా రెండోసారి టీ20 ప్రపంచకప్ ను ముద్దాడింది. తద్వారా మూడుసార్లు (2007, 2024, 2026) ఈ పొట్టి ఫార్మాట్ లో విశ్వవిజేతగా నిలిచిన తొలి దేశంగా భారత్ చరిత్ర సృష్టించింది.

రికార్డుల మోత.. పరుగుల వరద

టాప్ గెలిచి బ్యాటింగ్ ఎంచుకున్న భారత్ సిద్ధిత 20 ఓవర్లలో 5 వికెట్ల నష్టానికి 255 పరుగుల భారీ స్కోరు సాధించింది. ప్రపంచకప్ ఫైనల్ చరిత్రలోనే ఇది అత్యధిక స్కోరు కావడం విశేషం. ఓపెనర్లు సంజు శాంసన్, అభిషేక్ శర్మ వరల్డ్ కేవలం 6 ఓవర్లలోనే 92 పరుగులు పిండుకుని ప్రత్యర్థి బౌలర్లను హడలెత్తించారు. అనంతరం 256 పరుగుల లక్ష్యంతో బరిలోకి దిగిన కివీస్.. భారత్ బౌలర్ల ధాటికి 159 పరుగులకే కుప్పకూలింది. బుర్రూ 4 వికెట్లతో చెలరేగగా, అక్షర్ పటేల్ 3 వికెట్లతో కివీస్ వెన్నెముక విరిచాడు.

కపిల్ నుంచి సూర్య వరకు.. సుపర్ ధాత్యయం

1983లో కపిల్ దేవ్ సారథ్యంలో మొదలైన ఈ విజయ ప్రస్థానం, ధోనీ, రోహిత్ శర్మలను దాటుకుంటూ నేడు సూర్యకుమార్ యాదవ్ నేతృత్వంలో శిఖరాగ్రానికి చేరింది. కేవలం పురుషుల జట్ల కాకుండా, గతేడాది మహిళల వన్డే ప్రపంచకప్ ను హార్మన్ ప్రీత్ సేన

- సొంతగడ్డపై ముచ్చటగా మూడోసారి టీ20 ప్రపంచకప్ కైవసం
- ఫైనల్లో కివీస్ ను చిత్తు చేసిన సూర్య సేన.. సరికొత్త రికార్డుల వేట



చేరింది. కేవలం పురుషుల జట్ల కాకుండా, గతేడాది మహిళల వన్డే ప్రపంచకప్ ను హార్మన్ ప్రీత్ సేన

గెలుకుకోవడం భారత క్రికెట్ లో నవకానికి నాంది పలికింది. నేడు దేశంలో క్రికెట్ కేవలం ఒక ఆట మాత్రమే కాదు, దాదాపు 100 కోట్ల మందిని ఏకం చేసే ఒక భావోద్వేగంగా మారింది.

కాసుల వర్షం.. మార్కెట్ రాజు

భారతదేశంలో క్రీడా వ్యాపారంలో 87 శాతం పాటాతో క్రికెట్ అగ్రస్థానంలో కొనసాగుతోంది. ఐపీఎల్ రాకతో క్రికెట్ స్వరూపమే మారిపోయింది. ప్రస్తుతం ఒక్కో ఐపీఎల్ మ్యాచ్ ద్వారా వచ్చే ప్రకటనల ఆదాయం వేల కోట్లకు చేరింది. ప్రపంచంలోనే ధనిక బోర్డుగా బీసీసీఐ ఎదుగుతుంటే, దానికి భారత అభిమానుల క్రేజ్ మరియు అద్భుతమైన మార్కెటింగ్ స్ట్రాటజీ ప్రధాన కారణం. టీమిండియా మ్యాచ్ ఉండంటే చాలు.. టీవీ రేటింగ్లు, టికెట్ అమ్మకాలు రికార్డులను తిరగరాయాల్సిందే.

టెస్టుల నుంచి టీ20ల వరకు అన్ని ఫార్మాట్ లోనూ భారత్ నేడు అజేయశక్తిగా ఎదిగింది. ముప్పై ఏళ్ల క్రితం విదేశీ పిచ్ లపై తడబడిన జట్టు, నేడు ఏ దేశంలోనైనా జయభేరి మోగించగలమనే నమ్మకాన్ని కలిగించింది. అహ్మదాబాద్ లో వెలిగిన ఈ విజయదీపం భవిష్యత్తులో మరెన్నో ట్రోఫీలకు బాటలు వేస్తుందని క్రీడా విశ్లేషకులు భావిస్తున్నారు.

TEAM INDIA'S ROADMAP TO 2026!

టీమిండియా ఫ్యాన్స్ కు గుడ్ న్యూస్!

- జూన్: అఫ్ఘానిస్థాన్ (స్వదేశం) - 1 టెస్ట్, 3 వన్డేలు
- జూలై: ఇంగ్లాండ్ పర్యటన - 5 టీ20లు, 3 వన్డేలు
- ఆగస్టు: శ్రీలంక పర్యటన - వన్డేలు, టీ20లు
- సెప్టెంబర్/అక్టోబర్: వెస్టిండీస్ పర్యటన - 3 వన్డేలు, 5 టీ20లు
- అక్టోబర్/నవంబర్: న్యూజిలాండ్ పర్యటన - 2 టెస్టులు, 3 వన్డేలు, 5 టీ20లు
- డిసెంబర్: శ్రీలంక (స్వదేశం) - 3 వన్డేలు, 3 టీ20లు

వీటితో పాటు, మార్చి 28 నుండి మే 31 వరకు #IPL2026! మరీ మీరు ఏ సీరిస్ కోసం అత్యంత ఆలసక్తిగా ఎదురుచూస్తున్నారు? కామెంట్స్ లో తెలపండి! #TeamIndia #CricketSchedule2026 #WorldChampions

టీమిండియా నెక్స్ట్ టార్గెట్ అదే..

పక్కాగా 2026 'రోజ్ మ్యాచ్'!
ప్రపంచ విజేతకు 96 రోజుల విరామం.. జూన్ నుంచి మళ్లీ బజ్
ఐపీఎల్ తర్వాత అఫ్ఘాన్ తో పోరు..

ఢిల్లీ: సొంత గడ్డపై టీ20 ప్రపంచకప్ ను ముద్దాడి, అజేయ శక్తిగా నిలిచిన టీమిండియా ప్రస్తుతం ఆ విజయానందాన్ని ఆస్వాదిస్తోంది. అహ్మదాబాద్ ఫైనల్ లో కివీస్ ను చిత్తు చేసి ట్రోఫీని గెలుచుకున్న భారత ఆటగాళ్లు.. ప్రస్తుతం కుటుంబాలతో గడుపుతున్నారు. అయితే, భారత జట్టు మళ్లీ బ్లాక్ జెర్సీ ధరించి అంతర్జాతీయ మైదానంలోకి ఎప్పుడు అడుగుపెడుతుందా అని అభిమానులు ఆసక్తిగా ఎదురుచూస్తున్నారు. తాజా సమాచారం ప్రకారం, ప్రపంచ విజేతకు సుమారు 96 రోజుల పాటు అంతర్జాతీయ క్రికెట్ నుంచి విరామం లభించింది.

సీనియర్ల పునరాగమనం
 అఫ్ఘానిస్థాన్ తో జరిగే వన్డే సీరీస్ లో రోహిత్ శర్మ, విరాట్ కోహ్లి వంటి దిగ్గజాలు కూడా పాల్గొనే అవకాశం ఉందని తెలుస్తోంది. ప్రపంచకప్ గెలిచిన ఉత్సాహంతో ఉన్న టీమిండియాకు, ఈ ఏడాది చివర్లో జరిగే న్యూజిలాండ్, ఇంగ్లాండ్ పర్యటనలు అసలైన సవాలుగా మారనున్నాయి. ఏది ఏమైనా, 2026 సంవత్సరం క్రికెట్ అభిమానులకు అసలైన వివేదాన్ని పంచడానికి సిద్ధంగా ఉంది.

అమిత్ మిశ్రాపై వరకట్న వేధింపుల కేసు!

కార్పొరేట్ కారు, రూ. 10 లక్షల నగదు కోసం వేధించారని భార్య ఆరోపణ

కాస్పూర్: టీమిండియా మాజీ లెగ్ స్పిన్నర్ అమిత్ మిశ్రా డార్లీ సైడ్ బయటపడింది. అదనపు కట్టుకోసం తనను శారీరకంగా, మానసికంగా వేధిస్తున్నారంటూ ఆయన భార్య గరిమా తివారీ కాన్సార్ కోర్టును ఆశ్రయించడం కలకలం రేపతోంది. ప్రేమించి పెళ్లి చేసుకున్న ఈ జంట మధ్య వివాదం ఇప్పుడు న్యాయస్థానం మెట్టిక్కింది. మోడల్ గా పనిచేసిన గరిమాకు 2019లో అమిత్ మిశ్రాతో పరిచయం ఏర్పడింది. రెండేళ్ల ప్రేమాడుంబం తర్వాత వీరిద్దరూ 2021 ఏప్రిల్ లో వివాహం చేసుకున్నారు. అయితే, పెళ్లయిన కొద్దిరోజుల నుంచే అమిత్ కుటుంబ సభ్యులు తనను వేధించడం మొదలుపెట్టారని గరిమా ఆరోపించారు. ఒక కారుతో పాటు రూ. 10 లక్షల నగదు అదనంగా తీసుకురావాలని తనపై ఒత్తిడి తెచ్చారని ఆమె పేర్కొన్నారు. అమిత్ తరచూ మద్యం తాగి వచ్చి తనను కొట్టేవాడని, కొన్నిసార్లు రోజుల తరబడి ఆహారం పెట్టకుండా గదిలో బంధించి వేధించేవారని ఆమె వాపోయారు. ఈ తీవ్రమైన మానసిక ఒత్తిడిని తట్టుకోలేక గతంలో ఒకసారి తాను ఆత్మహత్యకు కూడా ప్రయత్నించానని గరిమా వెల్లడించారు. స్థానిక పోలీసులు తన ఫిర్యాదును పట్టించుకోకపోవడంతోనే న్యాయం కోసం నేరుగా కోర్టును ఆశ్రయించాల్సి వచ్చిందని ఆమె మీడియాకు తెలిపారు.



ప్రభాస్ 'స్పిరిట్'లో వైల్డ్ మాస్ యాక్షన్

రెబల్ స్టార్ ప్రభాస్ అభిమానులు 'రాజాసాహెబ్' ఫలితం తర్వాత ఇప్పుడు తన తదుపరి భారీ ప్రాజెక్ట్ 'స్పిరిట్'పై గంపెడు ఆశలు పెట్టుకున్నారు. టాలెంటెడ్ డైరెక్టర్ సందీప్ రెడ్డి వంగా దర్శకత్వంలో రూపొందుతున్న ఈ చిత్రం, అనాస్నీ చేసిన రోజు నుంచే భారతీయ చిత్ర పరిశ్రమలో భారీ అంచనాలను నెలకొల్పింది. ప్రస్తుతం ఈ సినిమా షూటింగ్ శరవేగంగా సాగుతోంది. ఈ చిత్రంలో ప్రభాస్ మునుపెన్నడూ చూడని విధంగా ఒక పవర్ఫుల్ పోలీస్ ఆఫీసర్ పాత్రలో కనిపించబోతున్నారు. ఇప్పటికే విడుదలైన పోస్టర్ ప్రభాస్ లుక్ను 'చైల్డ్ అండ్ మాస్' అవతారంలో చూపించడంతో సైన్ అంతకంతకూ పెరుగుతోంది. సందీప్ రెడ్డి వంగా తన మార్క్ రియలిస్టిక్ యాక్షన్ మరియు ఎమోషనల్ ఎలిమెంట్స్ తో ఈ కథను అద్భుతంగా తీర్చిదిద్దుతున్నారని సమాచారం. ప్రస్తుతం జరుగుతున్న షెడ్యూల్లో ఒక భారీ యాక్షన్ సీక్వెన్స్ను చిత్ర బృందం చిత్రీకరిస్తోంది. ఇది పూర్తయిన వెంటనే ఒక గ్రాండ్ సాంగ్ను షూట్ చేసేందుకు మేకర్స్ ప్లాన్ చేస్తున్నారు. ఈ పాటలో ప్రభాస్ మాస్ స్టెప్పులు, బాలీవుడ్ బ్యాటీ తృప్తి దిమి గ్రామర్ సినిమాకే ప్రత్యేక ఆకర్షణగా నిలవనున్నాయని టాక్ వినిపిస్తోంది. భారీ సెట్స్, రిచ్ విజువల్స్ తో ఈ పాటను అత్యుత్తమ ప్రమాణాలతో తెరకెక్కించనున్నారు. సాంకేతికంగా కూడా ఈ సినిమా సరికొత్త ఒరవడిని సృష్టించబోతోంది. ముఖ్యంగా కథలోని ఇంటెన్సిటీకి తగ్గట్టుగా బ్యాక్గ్రౌండ్ సోర్స్ ప్రత్యేకంగా ఉండబోతోంది. టీ-సిరీస్ మరియు భద్రకాలి పిక్చర్స్ బ్యానర్లు సంయుక్తంగా అత్యంత భారీ బడ్జెట్ తో ఈ చిత్రాన్ని నిర్మిస్తున్నాయి. సందీప్ వంగా తన గత చిత్రాల కంటే భిన్నమైన, పవర్ఫుల్ కావే యాక్షన్ డ్రామాగా దీనిని రూపొందిస్తుండటంతో అటు అభిమానుల్లోనూ, ఇటు ఇండస్ట్రీ వర్గాల్లోనూ ఈ సినిమాపై విపరీతమైన ఆసక్తి నెలకొంది.



రామ్ చరణ్ కోసం రెండు వర్షాల్లో కథ

దర్శకుడు సుకుమార్ స్వస్థీకరణ

రామ్ చరణ్ హీరోగా సుకుమార్ దర్శకత్వంలో ఓ సినిమా రాసున్న విషయం తెలిసిందే. 'అర్చి 17'గా ఇది ప్రచారంలో ఉంది. ఇటీవల ఈ సినిమా గురించి సుకుమార్ అసిస్టెంట్, దర్శకుడు మాస్పేన్ షా కిరణ్ ఓ కార్యక్రమంలో మాట్లాడుతూ చేసిన కామెంట్స్ అభిమానులను గందరగోళానికి గురిచేశాయి. తాజాగా ఆయన తన కామెంట్స్ పై క్లారిటీ ఇచ్చారు. రామ్ చరణ్ సినిమా కోసం రెండు కథలు రాస్తున్నట్లు మాస్పేన్ షా చెప్పారు. దీంతో కథ ఇంకా ఫైనల్ కాలేదని, సినిమా సెట్స్ పైకి వెళ్లడానికి చాలా సమయం పడుతుందేమోనని మోగా అభిమానులు ఆందోళన చెందారు. తాజాగా ఆ కామెంట్స్ పై ఆయన క్లారిటీ ఇచ్చారు. రెండు కథలు కాదని.. ఒకే కథ రెండు వెర్షన్లు సిద్ధం చేస్తున్నట్లు వివరించారు. వాటిలో అత్యుత్తమమైన దాన్ని ఎంపిక చేసుకుంటారని ఆయన స్పష్టం చేశారు. అర్చి 17 చిత్రానికి సంబంధించిన కథ ఇప్పటికే పూర్తిగా లాక్ అయిందని, సినిమా ఆలస్యం అవుతుందన్న వార్తల్లో వాస్తవం లేదని అన్నారు. 'రంగస్థలం' వంటి ఖ్యాతి బస్టర్ తర్వాత సుకుమార్ - రామ్ చరణ్ కాంబినేషన్లో రాసుండడంతో దీనిపై అంచనాలు నెలకొన్నాయి. ప్రస్తుతం చరణ్ 'పెద్దితో బిజీగా ఉన్నారు. బుచ్చిబాబు దర్శకత్వంలో రూపొందుతోన్న ఈ చిత్రం ఏప్రిల్ 30న విడుదల కానుంది.

సుస్థిత బర్తదే..

చిరు ఎమోషనల్ పోస్ట్

మోగాస్టార్ చిరంజీవి కేవలం వెంటిటెర్లపైనే కాదు, నిజ జీవితంలోనూ ఒక గొప్ప తండ్రిగా తన బాధ్యతలను, ప్రేమని ఎప్పుడూ చాటుకుంటూనే ఉంటారు. తాజాగా తన పెద్ద కుమార్తె, నిర్మాత సుస్థిత కొడిదెల వుట్టిన రోజును పురస్కరించుకుని చిరు ఎమోషనల్ నోట్స్ అభిమానులతో పంచు కున్నాడు. నా వేలు పట్టుకుని నడకలు నేర్చుకున్న ఆ చిన్నారి నుంచి.. ఈరోజు ఎంతో బాధ్యతాయుతమైన, హుందాతనమున్న స్త్రీగా ఎదిగిన నిన్ను చూస్తుంటే గర్వంగా ఉంది. ఒకప్పుడు తన సినిమాలను చూస్తూ మురిసిపోయిన నా కూతురు, ఈరోజు నా సినిమాకే నిర్మాతగా మారి, తనకు ఒక మెమరబుల్ ఖ్యాక్ బస్టర్ను అందించడం ఒక తండ్రిగా తనకు దక్కిన అత్యంత ప్రత్యేకమైన గౌరవమని చిరు కొనియాడారు. నా ప్రിയమైన హనీ పాపా.. నువ్వు చేసే ప్రతి పనిలోనూ విజయం సాధించాలని, ఎప్పుడూ ఆరోగ్యంగా, సంతోషంగా ఉండాలని కోరుకుంటున్నాను. నీ కీర్తి ఇలాగే వెలుగులినాటి అంటూ మోగాస్టార్ ఎక్స్ వేదికగా రాసుకోవచ్చాడు. ఈ పోస్ట్ కి చిరంజీవి తన కూతురిని చిన్నప్పుడు ఎత్తుకున్న ఫోటోతో పాటు, ప్రస్తుత ఫోటోను కూడా జత చేశారు. కాగా ఇందుకు సంబంధించిన ఫోటోలు ప్రస్తుతం వైరల్ గా మారాయి.



నెట్టింట రామాయణం ఫోటోలు

అవి నకిలీవంటూ చిత్రబృందం కామెంట్

భారీ బడ్జెట్ తో బాలీవుడ్ నుంచి రాబోతున్న ప్రతిష్టాత్మక చిత్రం 'రామాయణం' సంబంధించి సోషల్ మీడియాలో ఒక ఫోటో తెగ వైరలవుతున్నాయి. ఈ సినిమా షూటింగ్ సెట్స్ నుంచి రాముడిగా నటిస్తున్న రణబీర్ తో పాటు సీతగా నటిస్తున్న సాయి పల్లవి ఫోటోలు లీక్ అయ్యాయంటూ సోషల్ మీడియాలో ప్రచారం జరుగుతుంది. అయితే ఈ ప్రచారంపై చిత్రబృందం స్పందిస్తూ.. ఆ ఫోటోలు నకిలీవని.. అవి ఆర్టిఫిషియల్ ఇంటెలిజెన్స్ సాంకేతికతతో సృష్టించిన షేన్-సాఫ్ట్ చిత్రాలని చిత్రబృందం తెలిపింది. 2015లో ప్రసారమైన 'సియా కే రామ్' సిరియల్లోని స్క్రీన్స్ ను తీసుకుని, అందులోని నటీనటుల ముఖాలకు బదులుగా రణబీర్, సాయి పల్లవి ముఖాలను ఆకాయలు ఎడిట్ చేసినట్లు చిత్రబృందం తెలిపింది. నిటీవ్ తివారీ దర్శకత్వంలో రాబోతున్న ఈ చిత్రంలో రణబీర్ కపూర్, సాయి పల్లవితో పాటు రావణుడిగా యశ్, హనుమంతుడిగా సన్నీ దియోల్ నటిస్తున్నారు. ఈ భారీ చిత్రం రెండు భాగాలుగా విడుదల కానుంది. ఇందులో మొదటి భాగం 2026 డిసెంబర్ 11 ప్రేక్షకుల ముందుకు వచ్చే అవకాశం ఉండగా అధికారిక పోస్టర్లు త్వరలోనే విడుదల కానున్నాయి.

గోపీచంద్ మూవీలో రీతూవర్ష

హీరో గోపీచంద్ మరో ప్రతిష్టాత్మక చిత్రంతో అలరించేందుకు సిద్ధమైన విషయం తెలిసిందే. సంకల్పరెడ్డి దర్శకత్వంలో ఓ సినిమాలో నటిస్తున్నారు. గోపీచంద్ 33వ చిత్రంగా ఇది ప్రచారంలో ఉంది. భారీ బడ్జెట్ తో రాసున్న ఈ సినిమాలో రీతూ వర్షను హీరోయిన్ గా ఎంపిక చేశారు. ఈ విషయాన్ని అధికారికంగా ప్రకటిస్తూ ఆమె పోస్టర్ ను విడుదల చేశారు. ఇందులో రీతూ 'సత్యవతి' అనే పాత్రలో కనిపించనున్నట్లు తెలిపారు. పోస్టర్లో ఆమె లుక్ పవర్ఫుల్ గా, పాత్రకు తగ్గట్టుగా వెలిసిస్తోంది. 7వ శతాబ్దానికి చెందిన, చరిత్రలో పెద్దగా వెలుగులోకి రాలి ఓ యుద్ధం సంఘటన నేపథ్యంలో ఈ పీరియడ్ యాక్షన్ డ్రామా తెరకెక్కుతుండటం విశేషం. మరింత సమాచారం, ఇతర నటీనటుల వివరాలను త్వరలోనే వెల్లడిస్తామని మేకర్స్ తెలిపారు. శ్రీనివాస్ నిల్వర్ స్క్రీన్ బ్యానర్ పై శ్రీనివాస్ చిట్టూరి నిర్మాతగా వ్యవహరిస్తున్నారు.

